
ניו=יארקער 


אָפּגעהאַלטן 
זונטיק דעם 26-טן אָקטאָבער 1947 
אין 

,וועבסטער-האָל", 119 איסט 11-טע גאַס 

: גערופן דורכן 

ניו-יאָרק, 
פלברואר 1948 אָרגאַניזיר-קאָמיטעט פאַרן 

שבט תש"ח אַלװעלטלעכן יידישן קולטור-קאַנגרעס 


ב אַ ריכ מ 
פון דער 


| ניו-יאַרקער 


קולטור-קאַנפערענץ 


אָפּגעהאַלטן זונטיק דעם 26-טן אַקמאָבער 1947 


אין ‏ ,וועבסטער-האָל", 119 איסט 11-טע גאַס 


גערופן דורכן 


אָרגאַניזיר-קאָמיטעט פאַרן אַלועלטלעכן יידישן קולטור-קאָנגרעס 


| ניו-יאָרק, פעברואָר 1948 -- שבט, תש"ח 


פ אָ ר ו ו אָ ר ט 


די בראָשור, װאָס מיר גיבן איצטער איבער דער יידישער עפנטלעכ- 
קייט, איז אַ באַריכט פון דער יידישער קולטור-קאָנפערענץ אין ניו-יאָרק, 
אָפּגעהאַלטן דעם 26-טן אָקטאָבער 1947, מיט דער באַטײליקונג פון קנאַפּע 
0 דעלעגאַטן און אַרום 200 געסט. 

דאָס איז געווען די ערשטע פון אַ סעריע קולטור-קאָנפערענצן, װאָס 
קומען איצטער פאָר און װאָס גרייטן זיך אין די פאַראײיניקטע שטאַטן 
און אין קאַנאַדע. די אַלע קולטור-קאָנפערענצן האָבן איין געמיינזאַמען 
צוועק : צוצוגרייטן די יידישע עפנטלעכע מיינונג צום אַלװעלטלעכן יידישן 
קולטור-קאָנגרעס, װאָס װעט פאָרקומען דעם 27-טן, 28-טן, 29-טן 230-טן 
און 21-טן מאַי 1948 אין ניו-יאָרק, 

אין מאָמענט, ווען מיר גיבן אָפּ די דאָזיקע בראָשור צום דרוק (יאַנואַר 
8), האָבן מיר שוין הינטער זיך אויך די קולטור-קאָנפערענץ אין שיקאַגאָ, 
אין וועלכער עס האָבן זיך באַטײליקט 2329 פאָרשטייער פון די פאַרשיידנסטע 
יידישע פאָלקס-אָרגאַניזאַציעס אין שטאָט און אין אומגעגנט, 

אויפן 11-טן יאַנואַר זיינען צוזאַמענגערופן געװאָרן די קולטור-קאָנ- 
פערענצן אין מאָנטרעאָל (קאַנאַדע) און אין באָסטאָן,. צו דער באָסטאָנער 
קאָנפערענץ זיינען איינגעלאַדן געװאָרן ניט נאָר די יידישע פאָלקסאָרגאַ- - 
ניזאַציעס פון דער שטאָט באָסטאָן אַלין, נאָר פון גאַנץ ניי-ענגלאַנד, 

"= 

די איניציאַטיו פון אַלװעלטלעכן יידישן קולטור-קאָנגרעס איז אַרויס- 
גערוקט געװאָרן דורך דעם צוזאַמענפאָר פון יידישן אַרבעטער-קאָמיטעט אין 
אַטלאַנטיק סיטי אין פעברואַר 1947. עטלעכע מאָנאַטן האָבן געדויערט 
די אונטערהאַנדלונגען צווישן אַ ריי נאַציאָנאַלע אַמעריקאַנער יידישע אָר- 
גאַניזאַציעס וועגן אויסבילדן אַן איניציאַטיו-קאָמיטעט. די אַריגינעלע 
גרינדער פון דאָזיקן קאָמיטעט זיינען געווען: דער יידישער אַרבעטער-קאָ- 
מיטעט, דער י. ל. פּרץישרייבער-פאַראיין, דער יידישער פּען-קלוב, די 
צענטראַלע יידישע קולטור-אָרגאַניזאַציע (, ציקאָ"), דער זשורנאַל , צוקונפט" 
און די בילדונגס-קאָמיטעטן פון אַרבעטער-רינג און יידיש-נאַציאָנאַלן אַר- 
בעטער--פּאַרבאַנד, 


= 


אין איצטיקן מאָמענט באַשטײט דער אָרגאַניזיר-קאָמיטעט פון העכער ‏ 


0 פאָרשטייער פון 15 צענטראַלע יידישע געזעלשאַפטלעכע אָרגאַניזאַ- 
ציעס און קולטזר-אינסטיטוציעס. אויסער די פריער-אויסגערעכנטע 7 אָר- 
גאַניזאַציעס, וועלכע זיינען געווען די גרינדער פון אָרגאַניזיר:קאָמיטעט, 
זיינען צוגעטראָטן די פאָלגנדיקע קערפּערשאַפטן: ציוניסטישער אַרבעטער- 
קאָמיטעט פאַר הילף און אויפבוי, יידישע אַקטיאָרן יוניאָן. די לערער 
פאַראיינען פון די אַרבעטער-רינג-שולן און פוּן די פאָלקשולן (שולן פון 
יי, נ. אַ. פ), די יידישע ענציקלאָפּעדיע, די יידישע יוגנט-פּעדעראַציע, די 
פּיאָנערן-פרויען-אָרגאַניזאַציע אוּן די פרויען-צענטראַלע פון , ציקאָ." מיט 
דער לויפנדיקער אַרבעט פון אָרגאַניזיר-קאָמיטעט איז באַשעפּטיקט אַן 
אויספיר-ביוראָ,. וועלכער באַשטײט פוֹן די פּאָלגנדיקע מיטגלידער: מאיר 
בראון, א. גלאַנץ-לעיעלעס, פּנחס גינגאָלד. נחום כאַנין. ה. לייוויק, ה. 
נאָװאַק, שמואל ניגער, לואיס סיגאַל, יעקב פּאַט, חיים פּופּקאָ אוֹן פֿנחס 
שװאַרץ. ש. ניגער איז פאָרזיצער פון אָרגאַניזיר-קאָמיטעט און ה. לייוויק 
איז פאָרזיצער פון אויספיר-ביוראָ. ‏ א. העלד איז קאַסירערּ פון דער 
אָרגאַניזאַציע. פּנחס שװאַרץ איז עקזעקוטיװו-סעקרעטאַר און מאיר בראון 
פאַרנעמט דעם אַמט פון פּראָגראַם-סעקרעטאַר. 

אי אט 

* 


אויף זיין זיצונג פון 16'טן דעצעמבער 1947 האָט דער אָרגאַניזיר- 
קאָמיטעט ענדגילטיק באַשטימט, אַז דער קאָנגרעס הויבט זיך אָן אין 
ניו-יאָרק דעם 27-טן מאַי אינאָוונט מיט אַ. פייערלעכער עפנטלעכער זיצונג, 
װאָס װעט זיין אָפן פאַרן ברייטן פּובליקום. דער קאָנגרעס װעט דויערן 
5 טעג -- ביז מאָנטיק דעם 21-טן מאַי אינאָוונט, 

2 קאָמיסיעס זיינען איצטער פאַרנומען מיט צוגרייטן די נויטיקע 
מאַטעריאַלן און פאָרשלאָגן פאַרן קאָנגרעס. אין מערץ 1948 וועלן די קאָ- 
מיסיעס האָבן פאַרענדיקט זייער אַרבעט און דאַן װעט דער טאָג-אָרדענונג 
פאַנאַנדערגעשיקט וװערן צו אַלע פאַראינטערעסירטע יידישע קולטור-אָר- 
גאַניזאַציעס אין דער גאָרער וועלט. 


די אָרגאַניזאַטאָרן פון קאָנגרעס גלויבן און האָפן, אַז אין יידישן. 


קולטור-לעבן אין דער גאַנצער װעלט דערנענטערט זיך אַן איבערברוך- 
מאָמענט --- אַז דער אַלװעלטלעכער יידישער קולטור- קאָנגרעס װעט באַ- 
ווייזן אַריינצוגעבן אַ נייעם רוח חיים אין דעם גייסטיקן לעבן פון 
יידישן פאָלק. 

איין זאַך איז שוין דערגרייכט געװאָרן: די פּראַגע וועגן װידערגעבורט 
פון יידישן קולטור-לעבן איז אומעטום אַרױף אויפן טאָג אָרדענונג. אין 
צענדליקער צייטונגען, אין הונדערטער אַרטיקלען, אויף טויזנטער פְאַר- 

זאַמלונגען און צוזאַמענקוֹנפטן רעדט מען איצטער ווידער וועגן די פּראָב- 
לעמען פון דער יידישער קולטור, וועגן אַ נייעם גייסטיקן יידישן רענעסאַנס. 
- אָבער דאָס איז װייניַק. פון װערטער דאַרף מען איצטער אַריבערגײן 

צו מעשים. נייע לאָזונגען מוזן אַרױסגערוקט וװערן, פּלענער פון איבערבוי 
און פון אָרגאַניזאַציע פון גייסטיקן יידישן לעבן אין דער גאָרער װעלט 
מוזן פאָרמולירט וװוערן. אַ ברייטער פּראָנט פון קעמפער פאַר דער יידישער 
קולטור דאַרף אויסגעבילדעט וערן. 

מיר רופן אַלעמען, װאָס מיינען ערנסט און ערלעך צו טאָן אַלץ 
מעגלעכע פאַר דעם ווידערגעבורט פון דער יידישער קולטור, אַז זיי זאָלן 
אויסנוצן די קומענדיקע 5 חדשים צייט פאַר עקשנותדיקער און גרינטלע- 
כער צוגרייטונגס-אַרבעט צום קאָנגרעס, 

זאָל יעדער ביי זיך אין לאַנד, ביי זיך אין שטאָט, ביי זיך אין דער 
אָרגאַניזאַציע,. שטעלן די פראַגע פון קולטור-קאָנגרעס אויפן טאָג-אָרדענונג, 
זאָלן ברייט באַהאַנדלט װערן די פּראָבלעמען פון דער יידישער קולטור 
אין איצטיקן מאָמענט, זאָלן אַרױסגערוקט װערן פּלענער, זאָלן געװויילט 
ווערן דעלעגאַטן צום קאָנגרעס. 

אויב עס װעט זיין ווילן און אויב דער וילן װעט זיך פאַרװאַנדלען 
אין מעשים --- װעלן מיר האָבן ניט נאָר אַ רייכן און אַ דערפאָלגרײכן 


קולטור-קאָנגרעס, נאָר אויך אַ באַניאונג, אַן אויפלעבונג פון גייסטיקן 
יידישן לעבן אין דער גאָרער וועלט. 
אָרגאַניזיר-קאָמיטעט 
פון 
אַלוועלטלעכן יידישן קולטור-קאָנגרעס 


וועגן אַלע ענינים, װאָס האָבן אַ שייכות מיט דעם אַלװעלטלעכן יידישן 
קולטור-קאָנגרעס, דאַרף מען זיך ווענדן אויף פאָלגנדיקן אַדרעס : 


מ8טז,גטס גפזאיען 208 פפם תט)אוסס 
.+צ .אנ ,2 /01 שסאן 1 ממססת ,שג0246ע8 175 
6 52 :0026 116 

די ניו-יאָרקער קולטור-קאָנפערענץ פון די אָרטיקע צווייגן פון יידישע 
פראַטערנאַלע אַרבעטער-אָרגאַניזאַציעס, קולטור-אינסטיטוציעס, טריד- 
יוניאָנס און אַלערלײ אַנדערע פאָלקס-אָרגאַניזאַציעס, איז גערופן געװאָרן 
דורכן ,אָרגאַניזיר-קאָמיטעט פאַרן אַלװעלטלעכן יידישן קולטור-קאָנגרעס" 
אויף זונטיק דעם 26-טן אָקטאָבער 1947, 12 בײטאָג, אין , וועבסטער-האָל,? 
9 איסט 11-טע גאַס. 

נאָך פאַר דער באַשטימטער צייט האָבן פון אַלע זייטן געשטראָמט דע- 
לעגאַטן --- װער שוין מיט פאַרטיקע דעלעגאַטן-קאַרטלעך אין די הענט און 
ווער מיט די מאַנדאַטן אין די קעשענעס. 

2 אַזייגער מיטאָג-צייט, ווען הונדערטער דעלעגאַטן האָבן זיך שוױן 
געפונען אין קאָנפערענץ-זאַל, זיינען אַנדערע הונדערטער געשטאַנען אין 
דער לאַנגער ריי ביים אֶפיס-פענצטער און האָבן אַרױסגענומען זייערע 
לעגיטימאַציעס. 

0, ווען דער האָל איז שוין געווען אָנגעפולט מיט אַן ערך טיזנט 
דעלעגאַטן און געסט, הערט זיך דער ערשטער האַמער-קלאַפּ און דער 
עקזעקוטיװ-סעקרעטאַר פּנחס שװואַרץ עפנט די קאָנפערענץ אין נאָמען פונם 
אָרגאַניזיר-קאָמיטעט פאַרן אַלװעלטלעכן יידישן קולטור-קאָנגרעס, 

פונם זאַל װערן געמאַכט עטלעכע נאָמינאַציעס פאַר אַ פאָרזיצער. 
1 כאַנין ווערט אויסגעוויילט פאַרן פאָרזיצער פון דער קאָנפערענץ. ער באַ- 
דאַנקט דעם עולם פאַר דעם צוטרוי, און האַלט די פאָלגנדיקע אַרײן- 
פיר"רעדע : 


עפענונג-רעדע פון ג. כאַנין 


מיר האָבן זיך היינט פאַרזאַמלט וועגן אַ קולטור-ענין פון גרויס וויכ- 
טיקייט. עס הענגט אָפּ פון אונדז אַלעמען צו מאַכן דעם היינטיקן צוזאַמענ- 
קום פאַר אַ היסטאָרישער פּאַסירונג. 

נאָך דאָ גאָר נישט לאַנג איז אין פּױלן געווען אַ דרי און אַ האַלב 
מיליאָניקער יידישער ישוב. ער האָט געשאַפן גרויסע ווערק, באַרײיכערנדיק 
די יידישע קולטור. דער יידישער ישוב אין פּוילן איז אין זיינע שאַפונגען 
געווען פאַרבנרייך. זיינע וועלטלעכע שולן, תלמוד-תורות און ישיבות, 
אַלע יידישע באַװעגונגען, די אַרבעטער באַוועגונג אַרײנרעכענענדיק, האָבן 
שטאַרק באַאיינפלוסט און באַרײיכערט אַנדערע יידישע ישובים פון דעד וועלט, 

דורך די זעקס יאָר, װאָס היטלער האָט געהערשט אין אײראָפּע, האָט 
ער נישט נאָר אויף אַ גרויזאַמען אופן אומגעבראַכט אַ ריזיקן טייל פון 
אונדזער פאָלק, נאָר ער האָט אויך אומברחמנותדיק פאַרניכטעט אונדזערע 
קולטור-אוצרות, 

ווען היטלער און זיינע נאַציס זיינען פון אײיראָפּע פאַרטריבן געװאָרן, 


האָבן מיר ערשט דעמאָלט דערזען דעם גרויסן חורבן, װאָס ער האָט אָנ- 


געמאַכט. אין די יידישע ישובים פון אייראָפּע איז נאָך דער מלחמה נישט 
געבליבן קיין יידיש בוֹך, קיין טעאַטער, קיין שול. אַלץ, װאָס אַ ידיש- 
קולטור-לעבן דאַרף האָבן, מוז פון דאָס ניי געבויט װוערן. יידן פון אַמעריקע 
דאַרפן אויף זיך איצט נעמען די גרויסע אויפגאַבע צו היילן די גייסטיקע 
וואונדן פון אונדזער פאָלק. זיי דאַרפן זיך זאָרגן ועגן יידישן גײיסט -- 
פונקט וי מיר האָבן געזאָרגט פאַר דעם יידישן גוף. : 

דער יידישער אַרבעטער-קאָמיטעט, װעלכער האָט זיך ביז איצט באַ- 
שעפטיקט דערהויפּט מיט מאַטעריעלער רעטונגס-אַרבעט, האָט זיך גע- 
מוזט פאַרטראַכטן אויך וועגן דעם יידישן גײיסט. גלייך נאָך דער מלחמה 
האָט דער יידישער אַרבעטער-קאָמיטעט אָנגעהויבן שיקן ביכער צו אײיראָי 
פּעאישע ישובים פאַר צענדליקער אוֹן צענדליקער טױזנטער דאָלאַרף 
אָבער דאָס איז וי אַ טראָפּן אין ים, 

אין פעברואר 1947, אויף דער אַטלאַנטיק-סיטי-קאָנװענשאָן האָט דער 
אַרבעטער-קאָמיטעט באַשלאָסן צו רופן אַ קאָנפערענץ פון אַלע די גרופּעס, 
װאָס יידישע קולטור איז זיי הייליק און טייער. עס איז אונדזער פליכט 
נישט נאָר צו שטילן דעם קולטור-דורשט, װאָס לעבט ביי די יידישע 
מאַסן אין אײראָפּע, נאָר אַװעקצושטעלן די פראַגע וועגן יידישער קזלטור 
אין דעם ברייטסטן זין פון דעם װאָרט, 

די היינטיקע קאָנפערענץ, אויף וועלכער עס זיינען פאַרטראָטן אַלע 
ריכטונגען און שאַטירונגען אינם יידישן לעבן אויסער, די קאָמוניסטן, 
וועט זיכער אויף זיך נעמען די גרויסע אחריות, װאָס די שווערע צייט 
האָט אויף אונדז אַרויפגעלײגט -- די פליכט צו מאָביליזירן אַלע יידישע 
כוחות איבער דער גאַנצער וװועלט און אויך אין אַמעריקע צו שטאַרקן 
די יידישע קולטור, כדי אַלץ װאָס איז געשאַפן געװאָרן און װאָס עס ווערט 
געשאַפן, זאָל נישט אונטערגיין. 

חשובע דעלעגאַטן אוֹן געסט! אונדזער אויפגאַבע איז אַ גרויסע, אָבער 
איך בין זיכער, אַז מיר װועלן מיט כבוד זי דערפילן. מיט דעם גלויבן 
עפן איך די ניו-יאָרקער קאָנפערענץ פאַר דעם אַלװעלטלעכן יידישן קול- 
טור-קאָנגרעס, 

פֿרעזידיום, קאָמיסיעם, סעקרעטאַריאַט 


דער פאָרזיצער לאַדט איין אויף דער בינע אַלע מיטגלידער פונם אויס- 
פיר-ביוראָ פון אָרגאַניזיר-קאָמיטעט פאַר דעם אַלװעלטלעכן יידישן. קול- 
טור-קאָנגרעס. 

עס וערן פאָרגעשלאָגן קאַנדידאַטן פאַרן סעקרעטאַריאַט און קאָמיסיעס. 
איינשטימיק ווערן אויסגעוויילט די מאַנדאַטן (,קרעדענשל")-קאָמיסיע און 
די רעזאָלוציע-קאָמיסיע, װוי אויך אַ סעקרעטאַריאַט. פאָלגענדיקע דעלע- 
גאַטן זיינען אויסגעוויילט געװאָרן: 

אין סעקרעטאַריאַט: ח. פּופּקאָ, יעקב קענער און ה. קליינפעלד. 

אין דער רעזאָלוציע-קאָמיסיע: י. באַסקין, ז. באומגאָלד, פיליפ בלאָק, 
ה. בזשאָזע, אברהם ברומבערג, א. גלאַנץילעיעלעס, ש. גילינסקי, פּאול 
גאָלדמאַן, דר. ל. הענדין, דניאל טשאַרני, י. יעשורין, ז. יעפרויקין, ה. 
לייוויק, ש. לאַפּין, יעקב לעווין, נייטן מינקאָף, נ. ב. מינקאָוו, דר. א. 
מאַרגאָליעס, ש. מענדעלסאָן, ה. נאָװאַק, ש. ניגער, ה. פּופּקאָ, י. פּאַט, חיים 
פּאָמעראַנץ, מ. פישער, דר. ב. פרימער, נ. קאַנטאַראָװיטש, דר. א. שטיינ- 
בערג, מאָריס שװאַרץ, ל. שפּיזמאַן. אַלס פאָרזיצער פון דער רעזאָלוציע- 
קאָמיסיע ווערט באַשטימט יעקב פּאַט. 

אין דער ,קרעדענשל"-קאָמיסיע: ר. בלאָק, ס. בוירק, ד. בערעזער, ש. 
- בורשטיין, ח. בראַנד, י. גוטגאָלד,. רבקה לעווין, פ. מאַסלאָו, פ. מענדזי- 
זשעצקא, ש. מילמאַן, דר. ק. לייטעס, דר. ס. ה. סיגעל, ה. סאָבאטקאָ, א. 
סקלארין, מ. סילווערבערג, ל. פיינבערג, לואיס פלאשענבערג, אננא קראָנ- 
שטאַט, ש. קיװייקאָ, וו. ראַבינאָװיץ, דר. מ. ראקאָלין, אננאַ. שלאָסבערג, 
דר. ה. גרושקין. פאָרזיצער: מ. סילוושרבערג. 

אויף דער טריבונע באַװוייזן זיך די מיטגלידער פונם אָרגאַניזיר-קאָמיטעט 
ה. לייוויק, ש. ניגער, מאיר בראון, ל. סיגעל, יעקב פּאַט, ה. נאָװאַק, פּנחס 
שװאַרץ, ש. גילינסקי, י. סטאָלאַרסקי, י. ישוּרין. 


באַריכטן פון פּנחס שװאַרץ און מאיר בראון 


דער פאָרזיצער גיט דאָס װאָרט דעם עקזעקוטיװװו-סעקרעטאַר פּנחס 
שוואַרץ. 
- ער הויבט אָן מיט דער שילדערונג, װאָס פאַר אַ גרויסן אינטערעס דער 
באַשלוס וועגן אַן אַלװעלטלעכן יידישן קולטור-קאָנגרעס האָט אַרוסגערופן 
ביי ברייטע קרייזןן פון די יידישע פאָלקס-מאַסן אין אַמעריקע בכלל און 
בפרט אין ניו-יאָרק, 

די היינטיקע ניו-יאָרקער קאָנפערענץ איז בלויז איינע פוֹן 9 דיסטריקט- 
קאָנפערענצן, װאָס ווערן דורכן אָרגאַניזיר-קאָמיטעט צוגעגרייט. די איבע- 

ריקע 8 קאָנפערענצן װעלן אָפּגעהאַלטן ווערן אין שיקאַגאָ, פילאַדעלפיע, 
באָסטאָן, דעטראָיט, לאָס-אַנדזשעלעס, טאָראָנטאָ, מאָנטרעאָל און וויניפעג. 
פון די ווייטסטע שטאַטן, וואו עס לעבן נאָר יידישע פאָלקס-מאַסן, קומען 
אָן כסדר ווענדונגען און מעלדונגען וועגן באַטײליקן זיך אינם געפּלאַנטן 
אַלװעלטלעכן יידישן קולטור-קאָנגרעס. 

ס'איז נויטיק געווען -- זאָגט פּ. שװאַרץ -- און ס'איז נויטיק אויך אויף 
להבא אַ סך גוטער וילן פון אַלע צדדים, װאָס באַטײליקן זיך אינם אֶר- 
גאַניזיר-קאָמיטעט. אַלע פּאַרטראָטענע אָרגאַניזאַציעס האָבן טאַקע אַרױס- 
געוויזן פיל גרייטקייט צו גיין אויף הנחות. 

דער אָרגאַניזיר-קאָמיטעט, אין וועלכן עס זיינען לכתחילה אַרײנגעגאַנגען 
פאָרשטייער פונם יידישְן אַרעבטער-קאָמיטעט, פונם ציוניסטישן אַרבעטער- 
קאָמיטעט פאַר הילף און אויפבוי, פונם אַרבעטער-רינג, פונם יידישן נאַ- 
ציאָנאַלן אַרבעטער-פאַרבאַנד, פון פּען-קלוב, פונם י. ל. פּרץ שרײיבער- 
פאַראיין, פון חודש-זשורנאַל , צוקונפט" און פון דער צענטראַלער יידישער 
קולטור-אָרגאַניזאַציע (ציקאָ), האָט באַלד אָנגעצײכנט אָט די עיקרדיקע 
אויפגאַבן פונם אַלװעלטלעכן יידישן קולטור-קאָנגרעס: דעם וידער אויפבוי 
פון יידישע קולטור-פּאָזיציעס אין אײיראָפּע און די שטאַרקונג פון די יידישצ . 
קולטור-פּאָזיציעס אין אַמעריקע גופא. 

דער אַלװועלטלעכער יידישער קאָנגרעס איז נישט געװענדט קעגן וועמען 
עס איז. ער איז גערופן פאַר קאָנסטרוקטיווער אַרבעט. דער אָרגאַניזיר- 
קאָמיטעט האָט איינגעלאַדן אַלע אָרגאַניזאַציעס און יחידים, וועלכע האָבן ‏ 
אַ פּאָזיטיווע באַציאונג צו דער יידישער קולטור און וועלכע זיינען גרייט 
אָן פּניות מיטצואַרבעטן פאַר דער רעהאַביליטאַציע פון די חרוב-געװאָרענע 
יידישע קולטור-פּאָזיציעס אין אײראָפּע. : 

אין דער היינטיקער קאָנפערענץ באַטײליקן זיך כמעט אַלע יידישע 
טרייד-יוניאָנס, די לאַנדסמאַנשאַפּטס-פאַרבאַנדן פון די גאַליציאַנער, רומע- 
נישע, בעסאַראַבישע, אוקריינישע, רוסישע און פּראַנצויזישע יידן, די 
פרויען-פּיאָנערן-אָרגאַניזאַציע, די פרויען דיויזע ביי ציקאָ, די יידישע 
קריגס-װעטעדאַנען, דער ביאַליסטאָקער צענטער פון אַמעריקע, די ,פאָר- 
ווערטס"-אַסאָסיאײישאָן, ‏ די יוגנט-פעדעראַציע, די , פרײלאַנד-ליגע? און 
פיל אַנדערע, 

דער אויספיר-קאָמיטעט, װאָס אַרבעט קוים 272 חדשים, האָט שוין צו 
פאַרצייכענען גאָר היפּשע דערפאָלגן, אָבער, כדי אויפצורודערן דעם גאַנצן 
היגן באָדן אוֹן אויך כדי גרינטלעך אויפצואַקערן דעם באָדן אין אױסלאַנד, 
האָט מען דעם קולטור-קאָנגרעס נישט געקענט אָפּהאַלטן אין דעצעמבער 
אָדער יאַנואַר, װי עס איז לכתחילה געווען פאָראויסגעזען, נאָר מען האָט 
אים געמוזט אָפּלײגן ביז חודש מאַי. 

צו 5 פון די 9 באַשטימטע דיסטריקט-קאָנפערענצן װערן שוין געמאַכט 
אַלע נויטיקע הכנות. אין אַ טייל שטעט פונקציאָנירן שוין אָרטיקע אָר- 
גאַניזיר-קאָמיטעטן. אין די איבעריקע שטעט װעלן זיי אינגיכן געשאַפן 
ווערן, די דאָזיקע צוגרייטונגס-קאָנפערענצן טראָגן מער אַ דעמאָנסטראַטיון 
כאַראַקטער --- דאָך האָבן זיי גלייכצייטיק אויך אַ פּראַקטישע באַדײיטונג. 
אַ באַוייז דערצו זיינען די גאַנץ-אָנזעעװדיקע פרייוויליקע ביישטייערונגען, 
װאָס זיינען שוין ביז היינט אַרײנגעקומען, סיי מצד אָרגאַניזאַציעס, סיי 
מצד יחידים, :5 

דער פאָרזיצער נ. כאַנין גיט דאַן דאָס װאָרט דעם פּראָגראַם-סעקרעטאַר 
פונם אָרגאַניזיר-קאָמיטעט מאי"ר בראון. ער גיט אָפּ אַ באַריכט וועגן די 
צוגרייטונגען, װאָס דער אָרגאַניזיר-קאָמיטעט האָט געמאַכט ביז איצט אין 
די לענדער, וואו עס געפינען זיך יידיש-רעדנדיקע מאַסן מחוץ די פאַר- 
אייניקטע שטאַטן. 

יידישע קולטור-שאַפונג -- הויבט אָן מאיר בראון זיין באַריכט -- 
מיינט קאָנקרעט: יידישע ביכער, טעאַטער, קאָנצערטן, דערציאונג, שול- 
וועזן, דאָס יידישע לעבעדיקע װאָרט, המשך פון אונדזער ליטעראַטור, אַן 
אײיגענאַרטיק יידיש פאָלקס-לעבן און שאַפן, אָנהאַלט פון אונדזערע גייסטיקע 
ווערטן אין פאָלקס-באַוואוסטזיין. נאָר דאַן װעט יידישע קולטור זיין ניט 
סתם אַן אויסדרוק, נאָר ווערן אַן אינהאַלט אין אונדזער לעבן, און אַ קאַמף 
קעגן אַסימילאַציע. אין דעם זין האָבן פאַר אונדז אַ באַזונדערע באַדייטונג 
די לאַטיין-אַמעריקאַנער לענדער. מיר זיינען שוין פאַרבונדן מיט זײ. 
אומעטום, און באַזונדערס אין אַרגענטינע, בראַזיל און מעקסיקע, איז פאַ- 
ראַנען אַ גרויסער אינטערעס פאַר אונדזער אַלװעלטלעכן יידישן קולטור- 
קאָנגרעס, און זיי גרייטן זיך צו שיקן זייערע פאָרשטייער. 

װי גרויס עס איז אין אַ טייל זיד-אַמעריקאַנער לענדער דער אינטע- 
רעס צו אונדזער אַרבעט, באַװייזט דער פאַקט, װאָס אַרגענטינע און בראַזיל 
פאַרלאַנגען פון אונדז, אַז נאָך פאַרן צושטאַנדקומען פונם אַלװעלטלעכן 
קולטור-קאָנגרעס זאָלן מיר שיקן אַהין אַ קולטור-דעלעגאַציע. 

מיר האָבן אָנגעבונדן אַ קאָנטאַקט מיט דרום אַפריקע, וואו עס איז 
לעצטנס געשאַפן געװאָרן אַ יידישע קולטור-פעדעראַציע. מיר האָבן אַ 
פאַרבינדונג מיט יידישע אָרגאַניזאַציעס אין אױסטראַליע, אין בעלגיע, 
שװועדן, פראַנקרייך, ענגלאַנד. געוויסע סימנים פון אינטערעס פאַרן קאָנ- 
גרעס זיינען אויך פאַראַן אין די קרייזן פון דער יידישער אַרבעטערשאַפט 
אין ארץ ישראל, 

װאָס שייך די אַנדערע אײראָפּעאישע לענדער איז די סיטואַציע נישט קיין 
איינהייטלעכע -- צוליב די איגנאַרטיקע פּאָליטישע באַדינגונגען דאָרטן 
ס'איז דערווייל נאָך פריצייטיק זיך אַרײנצולאָזן אין פּרטים. אָבער מ'קען שוין 

פעסטשטעלן, אַז די יידישע ישובים פון אַ טייל אײיראָפּעאישע לענדער 
וועלן זיין רעפּרעזענטירט, 

באַזונדערס שטאַרק איז דער אינטערעס פאַר אונדזער זאַך אין די לאַ- 
גערןן פון די אױיסגעװאָרצלטע יידן אין דייטשלאַנד, עסטרייך און איטאַליע. 
פון דאָרט באַקומען מיר כסדר דערמונטערנדע אָפּרופן אויף אונדזער איני- 
ציאַטיוו, און אויב מ'וועט נאָר קענען גובר- זיין די פאָרמעלע שוועריקייטן, 
וועלן פון די לאַגערן קומען אַ גרעסערע צאָל דעלעגאַטן, 

מיר האָבן געמאַכט אַ קאָנקרעטע התחלה אויפן געביט פון אַרױסגעבן 
ביכער --- פּובליקאַציעס פוֹן אַ ספעציעל:וויכטיקער נאַציאָנאַלער באַדײ- 
טונג. 2 ביכער -- אַ באַנד געטאָדלידער מיט נאָטן און 2 דאָקומענטאַציע- 
ביכער מיט היסטאָרישע מאַטעריאַלן -- ווערן שוין צוגעגרייט. די ווייטער- 
דיקע אױסגאַבן װעלן באַשטײן פון די איסגעויילטע שריפטן (קול- 
טור-עסייען און לידער) פונם אומגעקומענעם דיכטער ישראל שטערן, 
אַ יזכור-ביבליאָטעק פון אומגעקומענע שרייבער און , יאָר-ביכער פון יידי- 
שער ליטעראַטור" מיטן אָנטײיל פון יידישע שרייבער פון דער גאַנצער 
וועלט, ווערן פּלאַנירט, 


ביידע באַריכטן זיינען מצד די דעלעגאַטן אויפגענומען געװאָרן מיט : 


גרויס אינטערעס און די באַריכט-אָפּגעבער זיינען באַלױנט געװאָרן מיט 
װואַרעמע אפּלאָדיסמענטן, 


רעפּעראַט פון ש. נינער 
,די צילן און אויפנאַבן פונם אַלװעלטלעכן ידי קולטוריקאַנגרעס" 


דאָס װאָרט באַקומט ש. ניגער. די גרונט געדאַנקען פון זיין רעדע, 
בקיצור, זיינען : 

,. . . איך זע פאַר זיך הונדערטער דעלעגאַטן פון זייער חשובע יידישע 
אָרגאַניזאַציעס, אָרטיקע און צענטראַלע. זיי אַלע טוען קולטור-אַרבעט. 
אָבער יעדע פון זיי זאָרגט פאַר אירע אייגענע מיטגלידער, אָדער פאַר איר 
ריכטונג אין יידיש-געזעלשאַפטלעכן לעבן. און טאָמער זיינען דאָ אַזױנע 
װאָס האָבן אין זינען ברייטערע קרייזן, שטעלט זיך יעדע פון זיי אויפן 
געביט פון קולטור נאָר איין באַשטימטע אוױפגאַבע. איין אָרגאַניזאַציע 
פאַרנעמט זיך מיט דערציאונג, אַ צווייטע מיט טעאַטער, אַ דריטע -- מיט 
ליטעראַטור. איך זע דאָ ניט קיין פאָרשטייער פון אַזאַ צענטראַלער יידישער 
קערפּערשאַפט, װאָס זאָל שטיין אויף דער װאַך פונם גאַנצן יידישן קולטור- 
לעבן, פון אַלע זיינע באַדערפענישן, פון אַלע זיינע אויפגאַבן אוֹן פּראָב- 
לעמען. אַזאַ צענטער דאַרף ערשט באַשאַפט װערן. און דאָס איז אייגנטלעך 

די הויפּט-אױפגאַבע פון דעם אַלװעלטלעכן יידישן קולטור-קאָנגרעס. ער 
דאַרף אַרױסװאַקסן פון אַלע אונדזערע קולטור-געביטן, פון אַלע אונדזערע 
גייסטיקע ‏ באַדערפענישן, און זיין ויכטיקסטער רעװלטאַט דאַרף זיין אַ 
פּערמאַנענטער און אַלץ-אַרומנעמענדיקער יידישער קולטור-צענטער, 


, . עס װאָלט אָבער געווען אַ טעות צו מיינען, אַז די אויפגאַבע װאָס 
שטייט פאַר אונדז איז אַ ריין אָרגאַניזאַציאָנעלע. אַ, ניין, עס איז אַ סך אַ 
טיפערער און אַ סך אַ ברײַטערער פּראָבלעם. עס איז אַ פּראָבלעם פון 
גייסטיקן קריזיס, װאָס מיר לעבן איבער. ער איז ביי אונדז יידן שאַרפער 
און געפערלעכער, וי ביי אַלע אַנדערע פעלקער, אָבער עס איז ניט בלױז 
אונדזערע אַ פראַגע. די גאַנצע מענטשהייט געפינט זיך אין אַ מצב פון 
ירידה, און װוער עס זאָל איצט ניט רופן קיין קאָנגרעס וועגן ענינים פון 
קולטור, װאָלט פריער וי אַלץ געמוזט אין זינען האָבן דעם מאָראַלישן 
מצב פון דער וועלט, אין וועלכער מיר לעבן און פון וועלכער מיר זיינען 
אַ טייל, מעג אונדזער לאַגע זיין װי אַנדערשדיק. ניט בלויז די ווענט, נאָר 
דער עצם פונדאַמענט פון דער װעלטס גײסטיקן בנין איז צעטריסלט 
געװאָרן. עס רויכערן זיך נאָך די גיהנומס פון די צוויי וועלט-מלחמות, 
און מען רעדט שוין וועגן אַ דריטער מלחמה און מען גרייט זיך צו איר. 
ווייזט דאָס ניט אַז דער חורבן איז אַן אינעװייניקסטער און אַ טאָטאַלער ? 


, . . די אַטאָמישע באָמבע, װאָס מיר האָבן שוין און װאָס אַנדערע 
לענדער מאַטערן זיך אַזױ צוֹ דערגיין איר סוד,. -- איז אַ סימבאֵל פון 
דעם ריס, װאָס מאַכט די וועלט אַזױ געפערלעך קראַנק. פון איין זייט, 
איז עס דער העכסטער שפּיץ פון װיסנשאַפטלעכער דערגרייכונג, אַ פּראָ- 
דוקט פון אונדזער טיפסטן אינדיװוידועלן און קאָלעקטיוון געדאַנק: פון 
דער אַנדער זייט איז דער פאַקט, װאָס מיר זיינען גרייט עס צו נוצן אויף 
חרוב צו מאַכן לענדער און אויסצוהרגענען פעלקער אַ באַווייז, וי שװאַך 
עס איז דער קאָנטראָל פון דער וועלטס געוויסן, װי תהומיק עס אין 
איר געפאַלנקײיט. . . 


און מיר יידן מאַכן עס מיט. אויב מיר זיינען געווען אַמאָל אַן אויס- 
דערוויילט פאָלק, װינציקסטנס, אין זינען פון האַסן מלחמות און בלוט- 
פאַרגיסונג בכלל, זיינען מיר עס ניט מער. מיר האָבן זיך שוין אויך 
אויסגעלערנט צו נוצן מאָרד-געװער. מיר שיסן שוין אויך און װאַרפן 
שוין אויך באָמבעס --- און ניט דווקא דאַן, ווען פאַר אונדז שטייט אַ שונא, 
מיר מאָרדן איינע די אַנדערע. אויך אין אונדז װערט די חיה מער ניט 
געצוימט, און דער רוף צו קולטור-אויפװאַכונג מוז אויך ביי אונדז זיין, 
פריער װי אַלץ, אַ דוף צום געויסן, אַ פּרואו, אַ העראָאישער פּרואװו 


איינצשטילן די אויפגערייצטע חיה אינם מענטשן... 

א 


אויפוועקן דעם מענטשן אין דעם יידן הייסט, איגנטלעך אויפװועקן 
אין אים דעם יידן, ווייל איינע פון די טיפערע אורזאַכן, װאָס האָבן גע- 
פירט צו דער יידישער קולטור:ירידה איז די ריין מענטשלעכע אױס- 
געליידיקטקייט, אונדזערע גייסטיקע לעבנס-יסודות זיינען נאָך מער צע- 
שטערט װי די יסודות פון דער אַלגעמײנער קולטור. אונדזער פאָלקס- 
ירושה האָט ניט אן ערך מער געליטן וי די נאַציאָנאַלע קולטורן פון 
אַנדערע לענדער. האָט דאָך קיין פאָלק ניט געהאַט אַזויפיל אויסצושטין 
- פון די מלחמות און צווישן די מלחמות וי מיר. װאָס עס איז אונדז גע- 
בליבן פון דעם עצם קריג, איז צעשטערט געװאָרן פון די באַזונדערע 
קריגס-גזרות און גירושים און חורבנות, װאָס זיינען אויסגעפאַלן אויף אונ- 
דזער גורל. איז דען נאָך נויטיק צו דערמאָנען די נאַצישע שחיטות און 
הריגות ? און איז דען נויטיק צו דערציילן אייך, װאָס עס האָבן פאַרלאָרן 
די, װאָס זיינען לעבן געבליבן? עס איז געווען מסירת נפש און קידוש השם, 
עס איז געווען אָבער אויך װאָס מען רופט שרפת נשמה וגוף קים. אַ סך 
נשמות זיינען געהײיליקט געװאָרן, אַ סך -- האָבן אויפגעהאַלטן נאָר די 
פיזישע עקזיסטענץ. 

אַ חוץ די וועלט-מלחמות און אַ חוץ דער גזרה היטלער, דער מלחמה 
קעגן יידן, איז אונדז באַשערט געווען דורכצולעבן אין דער לעצטער 
תקופה פון אונדזער געשיכטע אַזױנע צעטרײסלענדיקע לעבנס פּראָצעסן, 
װאָס אַנדערע האָבן ניט געוואוסט פון ייז -- אין אַזאַ מאָסשטאַב. עס איז 
גענוג צו דערמאָנען די יידישע מאַסנװאַנדערונגען און װאָס פאַר און נאָך 
זיי איז פאָרגעקומען. זיי האָבן אונדז אַ סך גוטס געטאָן, זי האָבן גע- 
ראַטעװעט די עקזיסטענץ פון מיליאָנען יידן, זיי האָבן אָבער אויך גע- 
האָלפן צעשטערן אונדזערע דור-דורותדיקע גייסטיקע איינגעפונדעוועטקייט 
און גאַנצקײט. אין די אויסװאַנדערונגס-לענדער האָבן מיר געמוזט דורכ- 
מאַכן שווערע, און ניט אַלעמאָל קאָנסטרוקטיווע פּראָצעסן פון צופּאַסן זיך 
צו תנאים פון רעכטלאָזיקייט, רדיפות און נגישות. ניט װינציקער שװוערע 
וועגן האָבן געװאַרט אויף אונדז אין די נייע היימען. מיר האָבן דאָרט 
פון דאָס ניי געמוזט זיך ברעכן כדי זיך צוצופּאַסן צו די תנאים פון רע- 
לאַטיווער זיכערקייט און פרייהייט. האַלבפאַרשקלאַפטע, קליינשטעטלדיקע 
יידן האָבן געמוזט זיך שנעל איינלעבן מיט אַ הױיכאינדוסטריעלער און 
גרויסשטעטישער ציויליזאַציע. דאָס האָט אונדז אַ סך געגעבן מאַטעריאַל, 
דאָס האָט אונדז ניט װינציק געקאָסט גייסטיק. שוין צוליב דעם אַלֵין 
נויטיקן מיר זיך שוין לאַנג און בפרט נאָך איצט, נאָך די אַלע חורבונות 
און קאַטאַסטראָפעס אין אַ גרויסן חשבון הנפש, אין אַן אינעװייניקסטער 
התעוררות, אין אַ באַװעגונג, װאָס זאָל דערציען אין אונדז דעם ווילן אויפ- 
צובויען, װאָס עס איז צעשטערט געװאָרן, אין אַ באַװעגונג, װאָס זאָל 

וועקן אונדזער מענטשלעכן און נאַציאָנאַלן באַװאוסטזיין, אין אַ באַװעגונג 
װאָס זאָל שטיין אויף דער װאַך פון אַלע אונדזערע גייסטיקע באַדערפענישן, 
אין אַ באַװועגונג װאָס זאָל מאַכן, אַז אַזאַ זאַך וי יידיש בוך, יידיש טעאַטער, 
אַזאַ זאַך,. װי יידישע קינדערּ דערציאונג און יידישע בילדונג זאָל זיין ניט 
קיין ציל, צו וועלכן מיר שטרעבן, נאָר אַן אינעװייניקסטער דראַנג, עפּעס 
אַזױנס, װאָס ניט , דאָס פאָלק," ניט , די קולטור" דאַרף עס, נאָר מיר אַלין 
קענען זיך אָן דעם ניט באַגין, -- אין אַ באַװעגונג, װאָס זאָל ממילא 
שאַפן גינסטיקערע תנאים פאַר אַלע אונדזערע שעפערישע כוחות. ניט 
מיר זאָלן פאַר , זיי" עפּעס טאָן, נאָר פאַר זיך אַלין, די אייגענע נשמה 
ניט לאָזן פאַרטריקנט ווערן. 

איך בין ניט פאַרצווייפלט בנוגע צו דער אינעװייניקסטער מעגלעכקייט 
פון אונדזער אויפלעבונג. אמת טאַקע, מיר קויפן זיך אויס פון אונדזערע 
קולטור-פליכטן מיט געלט, מיט נדבות, מיר זיינען גרייט צו געבן אונדזערע 
שאַפנדיקע מענטשן פּדיונות, אָנשטאָט צו זוכן ביי זיי אַ תיקון פאַר דער 
נשמה, מיר העלפן זײי מאַטעריעל, אָנשטאָט גייסטיק פון זיי געהאָלפן צו 
ווערן, אָבער דאָס גופא, װאָס מיר זוכן זיך אויסצוקויפן, ווייזט, אַז עפּעס 
לאָזט אונדז ניט רוען, אַז ערגעץ וואו טליעט אַ פונק, און אָט דער פונק 
װועט זיך פאַנאַנדערברענען, אויב די באַוועגונג װאָס מיר מיען זיך צו 
שאַפן, װעט אין דעם שטראָם פון אירע אַקטיוויטעטן אַרײינציען דעם יחיד, 
װי אַ יחיד, אויב זי װעט האָבן פאַר איר ציל דעם מענטשן, נישט נאָר די 
מענטשהייט, דעם לעבעדיקן יידן, ניט נאָר די אַבסטראַקציע, װאָס הייסט 
יידיש-פאָלק? אָדער ,יידישקייט," 

מיר מוזן פון דאַנען אַװעק מיט דעם געדאַנק, אַז מיר ווילן עפּעס 
טאָן פאַר זיך אַליין, פאַר אונדזער אייגענער היים, פאַר אונדזער אייגענעם 
לעבן, ניט נאָר פאַר דער רעטונג פון דער יידישער ,קולטור.? יאָ, װאָס 
מער מיר ועלן אַלין זיין װאַך גײיסטיק, װאָס מער יידישע קולטור און 
קולטור בכלל, װעט ביי יעדן פון אונדז װערן אַ באַדערפעניש, װאָס מען 
מוז צופרידנשטעלן, אַלץ מער ועלן מיר אױיפּטאָן אי פאַר זיך אַלײן 
אי פאַר איר קיום און וואוקס. 

די יידישע קולטור-נויט איז גרויס און שווער דאָ אין לאַנד. נאָך 
שווערער און דרינגנדיקער איז זי אין די לענדער, וואו די פאַרפלוכטע 
נאַציס האָבן אין איינעם מיט מיליאַנען יידישע לעבנס פאַרניכטעט אַלע 
יידישע אינסטיטוציעס, געמאַכט אַ תל פון אַלץ, װאָס דורות און דורות 
האָבן געשאַפן, געזאַמלט און אָפּגעהיט, אַזױ אַז אונדזער שארית הפּליטה 
מוז אַלץ אָנהױבן פון דאָס נֵיי. . . . 

ניט נאָר אונדזער צאָל, אויך אונדזער כוח איז קלענער געװאָרן, מוזן 
מיר געבן די הענט איינע די אַנדערע, כדי איינע די אַנדערע צו שטאַרקן... 

מיר זאָרגן פאַר די בית עלמס, עס זאָל זיין אַ גדר אַרום זיי, מיר ווילן 
האָבן מצבות, מאָנומענטן. דאָס איז געוויס נויטיק. אָבער דאָס איז ניט 
גענוג. אונטער די רואינען פון דער פאַרגאַנגענהײט ליגן קערנדלעך פון 
לעבן, און זיי דאַרפן מיר אַרױסציען פון דער באַהעלטעניש און װידער 
אַמאָל פאַרזייען. אונדזער יראת הכבוד פֿאַר די טױטע מוז אונדז לערנען 
האָבן דרך ארץ פאַרּ דעם שאַפן פון די לעבעדיקעי. +. | 

כדי דאָס זאָל מעגלעך זײַן מוז די באַוועגונג פאַר דעם אַלװעלטלעכן 
יידישן קולטור-קאָנגרעס וװערן אַ באַװעגונג פאַר . . . אַן אַלװעלטלעכער 
יידישער קולטור-באַװועגונג. מיר מוזן זיך ניט נאָר ברייט פּאַרמעסטן, נאָר 
אויך טיף אַריינדרינגען אין אונדזער לעבן, אינם לעבן פון יחיד, ווֹי פונם 
כלל, אוֹן װועקן זיך אַלין פונם גייסטיקן שלאָף, אויפוועקן אין זיך אַלײין 
אַ דאָרשט נאָך אַלץ, װאָס האָט אַ וערט אין אונדזער היסטאָרישער ירושה 
און נאָך אַלץ, װאָס איז ווערטפול אין אונדזער היינטיקן שאַפן, אויפוועקן 
אין אונדז אַ ברענענדיקן פאַרלאַנג אויסצולעבן זיך אין אונדזער אײַגענער 
שפּראַך און אין דעם גייסט פון אונדזער אַלטן און אייביק יונגן יידישן פאָלק. . 


באַנריסונג פון א. נלאַנץ-לעיעלעס 
פּרעזידענט פונם ניײיאָרקער יידישן פּעך-קלוב 


נישט נאָר די יידישע שרייבער-וועלט פון אַמעריקע, נאָר די יידישע 
פּען-מענטשן פון דער גאָרער װעלט, דערװאַרטן מיט גרויס אינטערעס 
דעם געפּלאַנטן אַלװעלטלעכן יידישן קולטור-קאָנגרעס. דאָס איז דערפאַר, 
ווייל די יידישע שרייבער, דיכטער און די קולטור-בויער, זיינען קײנמאָל 
נישט קיין באַזונדערע קאַסטע פאַר זיך, נאָר זיי לעבן מיטן פאָלק און שאַפן 
פאַרן פאָלק, זיי מאַכן שטענדיק מיט דעם מאַרטירער-וועג פונם פאָלק און 
מיט זייערע שאַפונגען העלפן זיי צו פאַראייביקן לדורות סיי די העראָאישע, 
סיי די טראַגישע תקופות פון אונדזער לעבן 

ניינציק פּראָצענט פון דער יידישער שרייבערישער משפּחה אין איי- 
ראָפּע -- די באַדייטנדסטע און שענסטע פּען- און װאָרט קינסטלער -- 
זיינען אין די לעצטע מלחמה-אָרן אומגעקומען אין די שקלאַפן-לאַגערן 
אין די געטאָס, אין די קאַלך-אויוונס, אין גאַזזקאַמערן -- צוזאַמען מיט 
אונדזערע זעקס מיליאָן קדושים. און פּונקט וי מיר זיינען פאַרפליכטעט 
צו פאַראייביקן זייער אַלעמענס אָנדענק -- פּונקט אַזױ זיינען מיר מחויב 
צו זאָרגן פאַר דער גייסטיקער באַשפּייזונג און פאַר דער נשמה-יתירה'דיקער 
דערהויבונג, סיי פונם שארית-הפּליטה אין אײיראָפּע, סיי פאַר די פאָלקס- 
שיכטן פון די גרויסע יידישע ישובים איבער דער גאַנצער ועלט. 

אַן אַלוועלטלעכער יידישער קולטור-קאָנגרעס קען אין דער הינזיכט 
אַ ‏ סך אױפּטאָן. ער דאַרף אויסבויען אַ בנין אין אַלע אַספּעקטן פאַר 
דער יידישער קולטור, װאָס זאָל װערן אַן אַדרעס פאר אַלע שעפערישע 
-כוחות פון אונדזער פאָלקס-קולטור =- אַן אַדרעס, װאָס זאָל גייסטיק באַ- 
שטראַלן די איינגעשרומפּענע יידישע ישובים אין אײראָפּע, אַזױ װי דאָס 
איז אַמאָל געווען , טלאָמאַצקע 712 אין װאַרשע, וואו עס האָבן זיך אַמאָל 
קאָנצענטרירט די יידישע דיכטער, בעלעטריסטן, עסייאיסטן און שרייבער 
מכל-המינים און האָבן מיט זייער שאַפונגס-גײיסט באַשטראַלט און באַפרוכ- 
פּערט דאָס יידישע לעבן איבער דער גאַנצער וועלטר, 

די אָנפּיר-קערפּערשאַפט,. װאָס דער אַלװעלטלעכער יידישער קולטור- 
קאָנגרעס װעט דאַרפן אויסטיילן פון זיך, װעט, האָפנטלעך, זאָרגן דערפאַר, 
אַז דאָס װאָרט קולטור-קאָנגרעס זאָל נישט בלייבן קיין פּוסטער קלאַנג 
און אַפּילו נישט בלויז אַ שיינע דעמאָנסטראַציע, נאָר ער זאָל דינען פאַר 
פּראַקטישע מעשים און זאָל בכוח זיין אַװעקצושטעלן דאָס יידישע לעבן 
אומעטום אויף נאָרמאַלע און געזונטע יסודות. 

דער קולטור-קאָנגרעס דאַרף װערן דער פאַקטאָר, װאָס זאָל בכוח זיין 
צו צעשטערן די מחיצה, װאָס הערשט אין אַמעריקע צװישן אונדז און דעם 
נייעם, אונטערװאַקסנדיקן דור. די נייע אַלװעלטלעכע קולטור-אָרגאַניזאַציע 
אונדזערע, װעט דאַרפן צוציען צו דער פּאַזיטיווער קולטור-אַרבעט אַלע 
שעפערישע כוחות אין אונדזער לעבן, כדי מיר זאָלן אימשטאַנד זיין גובר- 
צו-זיין אַלע שטרויכלונגען און אַלע סוביעקטיווע שטערונגען. 

די גרויסע קאַטאַסטראָפּע, װאָס האָט געטראָפּן אונדזער פאָלק, האָט אויף. 
אונדז אַלעמען אַרויפגעלײגט גרויסע אחריות און שווערע אויפגאַבן. לאָמיר 
זיך דערהויבן איבער די טאָג-טעגלעכע קלייניקייטן און איבער די געוייג- 
לעכע שטרייטיקייטן בין אָדם לאָדם, כדי מיר זאָלן ראָוי זיין און טאַקע 
בכוח-זיין צוֹ דערפילן די גרויסע היסטאָרישע פאַראַנטװאָרטלעכקײט, װאָס 
דער גורל פון אונדזער פאָלק האָט אויף אונדז אַרױפגעלײגט. זאָל דער 
קולטור-קאָנגרעס זיך דערהויבן צו דער מדרגה, אַז ער זאָל ראָוי-זיין צו 
דער גרויס פון דער טראַגעדיע, װאָס האָט געטראָפן אונדזער פאָלק! 

גלויבנדיק אין דער היליקער שליחות פון די פּען-מענטשן, בין איך 
: אויך איבערצייגט, אַז דער אַלװעלטלעכער יידישער קולטור-קאָנגרעס דאַרף 
און װעט זיין אַ גרויסער דערפאָלג. 

באַנריסונג פון י. ישורין 8 


אינם נאָמען פונם יידישן אַרבעטער-קאָמיטעט און אַרב. רינג 


איך באַגריס די הונדערטער דעלעגאַטן פון אונדזערע אייגענע אינסטי- 
טוציעס און נישט וייניקער האַרציק באַגריס איך די הונדערטער דעלע- 
גאַטן פון אַלע אַנדערע אָרגאַניזאַציעס. גאַנץ באַזונדערס באַגריס איך די 
צאָלרײיך פאַרזאַמלטע יידישע שרייבער, לערער, קינסטלער און װיסנשאַפט- 
לער -- די עקשנים אויפן פעלד פון יידישער קולטור, ליטעראַטור, קונסט 
און דערציאונג. איך פאַרזיכער אייך אַלע, אַז צוזאַמען מיט אייך זיינען 
מיר גרייט אויפצונעמען דעם רוף פון דער צייט. מיר טאָרן זיך אָבער. 
נישט שפּיזן מיט קיין אילוזיעס. דער אמת מוז געזאָגט װערן, אַז אונדזער 
אויפגאַבע וועט זיין א שווערע, ווייל דאָס גרויסע יידישע אַמעריקע וייזט- 
אַרױס טענדענצן, וועלכע מאַכן שווער אונדזער געמיט -- טענדענצן פון 
אָפּרײיסן זיך פונם גייסטיקן שטאַם פון דער נאַציאָנאַלער יידישער אייגג- 
אַרטיקײט, װאָס איז במשך פון טויזנטער יאָרן געװען דער כוח און די 
זאַפט, װאָס האָט אויפגעהאַלטן דאָס אײגנאַרטיקע נאַציאָנאַלע לעבן פונם ‏ 
יידישן פאָלק., : 

די געשיכטע האָט אונדז אָבער געוויזן, אַז אין צייטן פון גרויסן פאָלקס- 
אומגליק שטייען אויף צום לעבן ניע כוחות, נייע ענערגיע און א נײער 
גייסט ווערט אַרײנגעהױיכט אין די פאַרטריקנטע ביינער, וועלכע באַקומען 
אַ נייע קראַפט, נייע פּאָטענצן און נייע װידערשטאַנדס-מעגלעכקײטן. 

זאָל די היינטיקע קאָנפערענץ זיין דער אָנהױיב פון אַ גרויסן חשבון- 
הנפש אין די באַוואוסטזיניקע קרייזן פונם יידישן אַמעריקע. עס זיינען 
נאָך פאַראַנען אין אַמעריקע די מעגלעכקייטן צו טאָן גרויסע זאַכן אויפן 
יידישן קולטור-געביט. דאָס יידישע אַמעריקע קען װערן נישט בלױז דער 
צענטער פון מאַטעריעלער הילף פאַר דער גאַנצער איבערגעבליבענער 
יידישר וועלט, נאָר אויך אַ באַזע, אַן אָנשפּאַר פאַרן גייסטיקן לעבן פונם 
צעזייטן און צעשפּרײטן יידנטום. 

דערצו װעלן נויטיק זיין קרבנות און מיר דאַרפן זיין גרייט צו די 
דאָזיקע קרבנות. מיר אַלע דאַרפן װעלן פאַרשטײן איינער דעם צווייטן 
און גרייט זיין צו באַזיײיטיקן די קליינע מיינונגס-פאַרשידנהייטן פאַר דער 
טובה פון דער געמיינזאַמער אויפגאַבע, װאָס מיר ווילן אויף זיך איצט נעמען. 

דער אַרבעטער-רינג און דער יידישער אַרבעטער-קאָמיטעט האָבן שוין 
ניט אײינמאָל אַרױסגעװיזן, אַז מיר זיינען גרייט צו דעקן אונדזערע צװאָגן 
מיט פּראַקטישער שטיצע פאַר דער זאַך. איך דערקלער דאָ נאָך אַמאָל. 
אַז מיר זיינען גרייט צו גיין אויף קאָמפּראָמיסן, כדי אַ פעסטע און אַ 

! געמיינזאַמע יידישע קולטור-קאַנצענטראַציע זאָל װערן אַ דיערנדיקער 
פאַקטאָר ניט נאָר בלויז אין יידישן לעבן פון אמעריקע, נאָר אינם לעבן 
- פונם יידישן פאָלק בכלל. און דאָסזעלבע דערװאַרטן מיר פון אַלע אַנדערע 
פריינט, מיט וועלכע מיר זיינען דאָ היינט פאַרזאַמלט. לאָמיר אַלע גלייך 
זיך דורכדרינגען מיטן געדאַנק, אַז אין קעגנזייטיקער לאָיאַליטעט און מיט 
קעגנזייטיקער פאַרשטענדניש. ליגט דער דערפאָלג פון דער גרויסער אונ- 
טערנעמונג, װאָס רופט זיך אַלװעלטלעכער יידישער קולטור- קאַנגרעס. 

זאָל אונדזער היינטיקע קאָנפערענץ און די אַלע אַנדערע קאָנפערענצן 
װאָס גרייטן זיך איצטער איבערן לאַנד -- זיין אַ פעסטער באָדן, אויף 
וועלכן עס װעט אױיסװאַקסן דער בנין פונם אַלװעלטלעכן יידישן קולטור- 
קאָנגרעס און פון אַ שטענדיקער װעלט-אָרגאַניזאַציע, װאָס זאָל זאָרגן פאַרן 
קיום און פאַר דער אַנטװיקלונג פון דער יידישער קולטור, 


באַגריסונג פון ה. נאַװאַק 
אין נאָמען פון ,, ציקאָ? און אַנדערע קולטור-אָרגאַניזאַציעס 


ער שטרייכט אונטער, אַז די מאָדערנע יידישע קולטור-באַוועגונג אין 
אַמעריקע הויבט זיך אָן נישט פון היינט. דאָס וועלטלעכע יידישע שול- 
- וועזן איז שוין דאָ באַלד 40 יאָר -- זאָגט ה. נאָװאַק --- און אַרום דעם דאָזיקן 
שול-וועזן האָבן זיך תמיד גרופּירט די , אומבאַקאַנטע זעלנער פון דער 
יידישער קולטור,? וועלכע מ'קען אויך באַצײיכענען װי די גרויסע קאַטע- 
גאָריע פון אַזױ-גערופענע אַנאָנימע יידישע קולטור-טוער. 

,מיר מוזן איצט פאָרזעצן די בויאונג פונם וועלטלעכן יידישן שול- 
וועזן -- פירט אויס ה. נאָװאַק -- כדי כאָטש טיילווייז ממלא-צו-זיין די 
גרויסע פאַרלוסטן װאָס מיר האָבן דורך די היטלער-שחיטות געליטן 
מעבר-לים,* 

מיט 20 יאָר צוריק האָבן מיר דאָ שוין געהאַט די יידישע קולטור- 
געזעלשאַפט. נאָך פריער איז געװען טעטיק אַ גאַנצער אַזוֹ-גערופענער 
,זשיטלאָווסקי דור,? 

מיט צען יאָר צוריק איז געגרינדעט געװאָרן די , ציקאָ" װאָס טוט 
די גאַנצע צייט וויכטיקע קולטור-אַרבעט. איצט וען דער אַלװעלטלעכער 
יידישער קולטור-קאָנגרעס װוערט גערופן, װעט די , ציקאָ? דאַרפן װערן 
אַנערקענט אַלס די צענטראַלע יידישע קולטור-אָרגאַניזאַציע פאַר גאַנץ 
אַמעריקע. 

מיר מוזן איצט פאַרטיפן דאָס יידישע קולטור-לעבן אומעטום ואו עס 
לעבן יידיש-ריידנדיקע מאַסן און באַזונדערס מוזן מיר פאַרזיכערן דעם 
וואוקס פון דער יידישער קולטור-באַוועגונג אין אַמעריקע גופא. דאָס װעלן 

מיר בלי"ספק קענען דערגרייכן ווען אונדזער געפּלאַנטער אַלװעלטלעכער 
קולטור-קאָנגרעס װעט גרופּירן אַרום-זיך די ברייטסטע יידישע פאָלקס- 
מאַסן און ווען ער װעט קאָנצענטרירן אַרום זיך די אַלע קולטור-שאַפנ- 
דיקע עלעמענטן. | 

אינם נאָמען פון , ציקאָ? און אינם נאָמען פון אַלע אירע קולטור-קרייזן, 
ברענג איך צו דער היינטיקער קאָנפערענץ די האַרציקע ברכות און די 
בעסטע וואונטשן, 


באַנדיסונג פון אברהם ברומבערג 
אינם נאָמען פון דער יידישער יוגנט-פעדעראַציע 


אינם נאָמען פון די יידיש-רעדנדיקע יוגנט-קלובן, װאָס זיינען פאַר- 
אײיניקט אין דער ,,יוגנט-פעדעראַציע," באַקומט דאָס װאָרט דער יוגנטלע- 
כער אברהם ברומבערג. 

ער דערציילט, אַז די פעדעראַציע באַשטײט פון זעקס באַזונדערע ײידיש- 
רעדנדיקע יוגנט-קלובן. זיי האָבן באַזונדערע און געמיינזאַמע צװאַמען- 
טרעפן. זיי פירן אַ פּראָפּאַגאַנדע-אַרבעט פאַר יידיש צװישן דער ענגליש- 
רעדנדיקער יידישער יוגנט און זיי גיבן אַרױס דעם זשורנאַל , יוגנט-רוף." 
די וויכטיקסטע דערגרייכונג פון דער פעדעראַציע אין דאָס, װאָס זי האָט 
באַװײזן, אַז טראָץ אַלע פּאָליטישע דיפערענצירונגען, װאָס עס עקזיסטירט 
ביי דער יוגנט גופא, איז מעגלעך צו געפינען א געמיינזאַמען באָדן פאַר 
צוזאַמענאַרבעט לטובת דער יידישער שפּראַך און קולטור. 

די , יוגנט-פעדעראציע? -- זאָגט אברהם ברומבערג -- איז שטאַרק 
פאַראינטערעסירט אין דער אַרבעט פונם קולטור-קאָנגרעס -- עס ואונ- 
דערט איר אָבער זייער, װאָס די יידישע קולטור-טוער האָבן זיך ביז איצט 
אזוי װײיניק אָפּגעגעבן מיט די פּראָבלעמען פון דער יוגנט. דאָס איז נאָך 
אַ באַװייז דאַרױף, אַז די יידישע געזעלשאַפטלעכקײט גיט זיך נישט אִפּ 
קיין געהעריקן דין וחשבון װי טראַגיש עס איז די סיטואַציע פון יידיש 
ביים אונטערװאַקסנדיקן דור. מיר, די , יוגנט-פעדעראַציע," באַגריסן דער- 
פּאַר די היינטיקע קאָנפערענץ און מיר דריקן אויס אונדזער האָפנונג, אַז 
פון איצט אָן װעט די אַרבעט צווישן דער יוגנט באַדייטנד פּאַרשטאַרקט ווערן. 

מיר האַלטן, אַז די צענטראַלע קולטור-אָרגאַניזאַציע, װאָס דער אַלװעלט- 
לעכער יידישער קולטור-קאָנגרעס װעט גרינדן, װעט דאַרפן מער אַכט לייגן 
אויף דער אַרבעט צװוישן דער יוגנט דורך: 

א) צונויפרופן אומעטום ספּעציעלע יוגנט-קאָנפערענצן 

ב) האָבן ביי זיך אַ ספּעציעלע קאָמיסיע פאַר יוגנט-פראַגן, 

ג) העלפן גרינדן יידיש-רעדנדיקע יוגנט-קלובן, אַרבעטן צװישן דער 
קאַלעדזש-יוגנט, גרינדן טאָג-שולן מיט יידיש אַלס לערנשפּראַך, און 
| ד) געבן דער יוגנט ענטפערס אוֹיף די טעאָרעטישע פּראַגן, װאָס 
מאַטערן זי און העלפן איר זיך אָריענטירן אינם יידישן כעועלקאפם. 
לעכן לעבן. 

, אונדזער קיום אַלס פאָלק! -- פאַרענדיקט ברומבערג זיין באַגרי- 
סונג -- ,,װעט זיין געזונטער, אויב די יוגנט װעט נישט וערן אַסימילירט !* 

,מיר, די יוגנט פון דער , יוגנט-פעדעראַציע,? זיינען מיט אייך --- זייט 
איר אויך. מיט אונדז." 


באַנריפונג פון לואיס פלאשענבערג 
- אינם נאָמען פון די לאַנדסמאַנשאַפּטן-אָרגאַניזאַציעס 


דער פאָרזיצער נ. כאַנין מעלדעט, אַז הגם עס זיינען לכתחילה געװוען 
פאָראויסגעזען מערערע באַגריסונגס-ווערטער, װעט אָבער די קאָנפערענץ, 
צוליב מאַנגל אין צייט, קענען אויסהערן בלויז נאָך איין באַגריסונג אינם 
נאָמען פון די לאַנדסמאַנשאַפטן-אָרגאַניזאַציעס. 

ער גיט דאָס װאָרט דעם װיצע-פּרעזידענט פון די פאַראייניקטע גאַ- 
ליצישע יידן לואיס פלאשענבערג. . 

דער רעדנער פאַרזיכערט, אַז דער פאַרבאַנד פון די גאַליציאַנער יידן 
און אַלע אַנדערע אָנגעשלאָסענע לאנדסמאַנשאַפטן-אָרגאניזאַציעס, זיינען 
תמיד גרייט מיטצוהעלפן און מיטצואַרבעטן, װען עס האַנדלט זיך ועגן 
באפעסטיקן און אויפהאַלטן די פּאָזיציעס פון דער יידישער קולטור. 

,מיר װעלן נישט אָפּ'פּטרן אונדזער חוב לגבי דער יידישער קולטור 
בלויז מיט װוערטער אָדער דעקלאַראַציעס -- פאַרענדיקט ל. פלאשענבערג 
זיין באַגריסונג -- מיר װעלן אויךך בײטראָגן אונדזער פינאַנציעלן חלק, 
-כדי די שטענדיקע קולטור-אָרגאַניזאַציע, װאָס דער קומענדיקער אַלװעלט- 
לעכער קולטור-קאָנגרעס װעט שאפן זאָל קענען פירן פּראַקטישע און 
קאָנקרעטע קולטור-טעטיקייטן,? 


באַריכט פון דער מאַנדאַטן-קאָמיסיע 


אינם נאָמען פון דער מאַנדאַטן-קאָמיסיע באַקומט דאָס װאָרט דער פאָר- 
זיצער פון דער קאָמיסיע מ. סילווערבערג. 

ער מעלדעט, אַז אין דער קאָנפערענץ באַטײליקן זיך 782 דעלעגאַטן 
מיט שטימרעכט און איבער 200 געסט. 

דער צוזאַמענשטעל פון די דעלעגאַטן איז אַזאַ: 


יידישער אַרבעטער קאָמיטעט = חי דיה ייז זי זי הוה == -- 6 דעלעגאַטן 
ציונ. אַרב. קאָמיטעט פאַר הילף און אויפבוי -- -- -- -- 5 8 
אַרבעטער-רינג, נאַציאָנאַלער אָפיס = הי זיז חיה זיז הי === 5 4 

יי. נ. אַ. פ., נאַציאָנאַלער אָפיס = = דיי יי יז הי =יה == 5 . 

י. ל. פּרץ שרייבער-פאַראיין == זי הי ייח יי הי זי === == 5 0 
פּען-קלוב - די די די זת זי די די די די חי הי הי == 5 04 
צענטראַלע יידישע קולטור-אָרגאַניזאַציע (,ציקאָ) -- -- -- 5 0 
לערער-פאַראיינען -ז די דיה דיה היה היה ייה ייה ייה חי יה ה-י }4/ 4 
אַקיטאָרן-יוניאָן -= חי די יי ייה ייה היה ייה ייז יה יי = = 40 2 
אָרגאַניזיר-קאָמיטעט פון קאָנגרעס == די = הי ה-י == 58 2 


ראַט פון שרייבער, קינסטלער, קולטור-טוער און לערער -- 42 2 
אַרבעטער-רינג,. שטאָטישער קאָמיטעט און ברענטשעס -- 268 4 


צענטראַלע שול-פאַרװאַלטונג, אַרבעטער-רינג -- -- -- -- 5 2 
אַרבעטער-רינג-שולן חי חי דיה יחה היה היה דיה היה הי יהי = 75 2 
אַרבעטער-רינג-מיטלשולן == די חי הי == הי =י == = 2 2 
העכערע קורסן, אַרבעטער-רינג == = זי זי יי זיז = = 2 : 
יי נ. אַ. פ., שטאָט-קאָמיטעט און ברענטשעס -- == חי == == 77 א 
יידישער לערער סעמינאַר און פאָלקס-אוניו. == == == == 5 4 
צענטראַלע מיטלשולן (יי. נ. אַ. פ.) - הי == יז הי == 2 2 
טאָג-שול , כנרת" == די ייז ייה חי היה ייז ייה = אי הי 2 : 
פאָלקסשולן (יי. נ. אַ. פ.) == הי די חי ייה יה ייה זי הי = 23 / 
פאַרבאַנד פון גאַליציאַנער יידן = = == בי יי טי 2 
פאַרבאַנד פון רומענישע יידן == די חי ייז ייז דיה ייז == 5 7 
פאַרבאַנד פון אוקראַינישע יידן -- == = == == == == == 5 
פאַרבאַנד פון רוסישע יידן == =י הי הי וי = הי = הי 2 : 
פאַרבאַנד פון יידן פון פראַנקרייך == די די היה היה =יה = }4 4 
בעסאַראַבער פּעדעראַציע == די הי זי יה יי היה הי =י 2 2 
ביאַליסטאָקער צענטער = = הי הי הי = יז הי = הי 2 6 
איינצלנע לאַנדסמאַנשאַפטן == די דיי זי חי חי זי היז היה = 52 2 
יוניאָנס == די הי ייה היה יוה היה היה ייה ייז יי ייה ידי היה == 26 ,, 
יידישער סאָציאַליסטישעד פאַרבאַנד = ה-י זי זי -יז === === 25 א 
פּועלי ציון -י דיחיה יה ייה ייה ייה חי יז ייה ייח זי הי = 9 5 
אחדות עבודה פּועלי ציון =+ די הי זי יי זי יי הי היה הי 12 ײ 
בונדישע אָרגאַניזאַציע אין ניו-יאָרק == די דיי זיז זיז == === 5 55 
פריילאַנד-ליגע = הי הי די דיה דיה דיה הי זי דיה היה יו == 5 א 
פאַרבאַנד פון יידישע קריגס-װעטעראַנען - == -י היה == = 2 6 

פאַרבאַנד פון געוו. ייד. קאַצעטלער בי א יע -- 5 דעלעגאַטן 
יוגנט (יידישע יוגנט-פעדעראַציע און באַזונדערע יוגנט-קלובן) 16 / 


פרויען"קלובן =- -- --. = הי די די הי די די די זי == 9 

צייטונגען און פאַרלאַגן == -= =- == == חי הי == == == 26 2 

קולטור-גרופּן = די דיי הי היה היה הי חיי ייה היה ייז היה = // 2 
צזאַמען --. == =י הי הז הז == =-- -- 782 דעלעגאַטן 


ה. לייוויקס רעפּעראַט 
,דער צושטאַנד פון דער יידישער קולטור אין אַמעריקע" 


איך וויל אָנהייבן מיט אַ תפילה : זע, האַר פון דער וועלט, אַז מיר זאָלן 
שוין אויפהערן צו רעדן וועגן יידישער קולטור, נאָר אָנהייבן אויף אַן אמת 
צו לעבן אין איר. זאָל קומען די צייט מיר זאָלן אויפהערן צו זיין נאָר 
רעדנער און נאָר צוהערער. 

דער גורל פון דער ידישער קולטור אין אַמעריקע, אַזױ אויך אין 
די לענדער פון אײיראָפּע, וויגט זיך אויף משקולת. קיינעם וילט זיך ניט 
איבערחזרן ;: דאָס װאָרט קולטור לעכערט שין ממש דאָס אויער. אָבער 
אויב אַ מענטש איז ניט געזונט, מוז ער אָן אויפהער פאָרֹשן זיין קראַנק- 
הייט און מוז נעמען רפואות עטלעכע מאָל אַ טאָג, אַפילו ווען דאָס זאָל 
אויסזען וי אַן איבערחזרונג, 

אין אונדזער יידישן קולטור-לעבן איז אָנגעשטאַנען די שעה פון אַנט- 
שיידונג. און אויב אונדזער קולטור-לעבן איז קראַנק -- איז עס די שעה 
פון העכסטן טעמפּעראַטור-פּונקט. דאָס מוז פילן אַיעדער, אויב די עצם 
זאַך גייט אים טאַקע אין לעבן, אויב ער ויל זיך ניט פאַרטומלען מיט 
פאַלשן הוראַ און מיט מליצות, 

וועמען דער ענין גייט טאַקע אין לעבן, רעדט עֶר אַרױס פון אים אַז, 
וי אֹין אַ פיבער-צושטאַנד. נאָכאַנאַנד. נאָכאַנאַנד, 

דערפאַר אַזאַ שפּאַנונג אין די הערצער פון די, װאָס האָבן זיך אויף 
קיינעם ניט צו פאַרלאָזן, נאָר אויף זיך. ניט אויף מלוכה, ניט אויף גרייטע 
קאַסעס, נאָר אויף דער אייגענער איינשטעלונג, אויף דער אייגענער יידיש- 
היסטאָרישער פליכט. 

אונדזער יידישעי פליכט ענדערט זיך ניט אַלע וויילע פון דרויסנדיקע 
ווינטן. די יידישע קולטור האָט איר אייגענעם קלימאַט, און נאָר אין איר 
אייגענעם קלימאַט קאָנען מיר זיך פילן וי יידן און לעבן װי יידן. 

דערפאַר איז אָנגעװאָקסן אין אונדזערע הערצער אַזויפיל טרעװאָגע, 
אַזױפֿיל אומרו סיי לגבי זיך אַליין, סיי לגבי דעם גאַנצן אַרום, אין וועלכן 
מיר לעבן, סיי לגבי אונדזער יונגן דור, װאָס דאַרף אונדז ירש'ענען. 

יאָ, טעג פון טרעװאָגע,. טעג פון װאָרנונג, . : : 

דער ביז-אַהעריקער וועג פון אונדזער יידישן קולטור-לעבן, כאָטש ער 
איז געווען גרויס און וויכטיק אין זיך אַלין, האָט זיך אָנגעשלאָגן אָן אַ 
פאַרצאַמונג, איז צוגעקומען צו אַ װאַנט, װאָס מען דאַרף זי דורכברעכן: 
מיר ברעכן אָבער די װאַנט ניט דורך. פאַרװאָס? וייל מיַר האָבן זיך 
באַנוגנט ביזאַהער נאָר מיט זיך אַלײין, נאָר מיט דעם גאַנג, װאָס מיר זיינען. 
געגאַנגען, און האָבן זייער ווייניק געטאָן, כדי צוצוגרייטן אַ דור -- צו- 
צוגרייטן יונגע יידישע קולטור-מיטגייערס און פאָראויסגייערס. מיר האָבן 
אויך ניט אָנגעגרייט אויף נויטיקע פּאָזיציעס גענוג גייסט-אָנלאָדונג, גענוג 
קרבן-גרייטקייט אין זיך אַליין צו קאָנען דורכברעכן די האַרטע װאַנט. מיר 
האָבן זיך זעלבסטבאַפרידיקט מיט דער ביז-איצטיקער אייגענער ראָלע. אין 
דער זעלבסטבאַפרידיקונג איז דער ייד אין אַמעריקע שווערזאַט געװאָרן 
גייסטיק אַפּאַטיש געװאָרן און אין דער אַפּאַטישקײט פאַרלוידן דעם כוח אַ 
האַנט אויפצוהייבן קעגן דער פארצאמונג. 

אפשר איז דאָס װאָרט פאַרצאַמונג ניט ריכטיק. מ'דאַרף זאָגן פאַר-. 
קערט: דער ייד אין אַמעריקע איז אין זיין נאַציאָנאַל-גײסטיקן לעבן צו- 
געקומען גאָר צו אַ פּונקט פון ליידיקייט. אַלע זיינע גייסטיקע כוחות פליען 
פאַנאַנדער װי שטיקער רויך. 

אין אָט דער ליידיקייט יאָגט ער זיך אַרום, דער אַמעריקאַנער ייד, 
און פון טאָג צו טאָג פאַרלירט ער אַלץ מער און מער פון זיין געשטאַלט. 
ער וערט צעשוואומען און אױיסגעלאָשן. אַזױ דער ידישער אַרבעטער, 
אַזױ דער יידישער מיטלמאַן, אַזױ דער יידישער אינטעליגענט. 

די דאָזיקע ליידיקייט כאַפּט אַרום אונדזער גאַנץ געזעלשאַפטלעך לעבן; 
איר מקור איז אִין אונדזער שטוב-לעבן. פון שטוב, פון הויז שפּאַרט די 
יידישע ליידיקייט, : 0 : 

פון די מערסטע יידישע שטיבער איז אַרױסגעיאָגט געװאָרן דאָס יידישע 
בוך, דער יידישער ספר. עס שטאַרבט אין די יידישע הייזער דאָס יידישע 
לשון. עס גייט אונטער אין די מערסטע הייזער דער מינדסטער סימן פון 
אַ יידישן שטייגער-לעבן, פון אַ יידישן. מנהג. ס'שטאַרבט אין אונדזערע 
הייזער די יידישע געשיכטע. 7 

מיר שטייען אַלע פאַר אַ משונהדיקן פּראָצעס, - 

פון איין זייט, אונטער דער וירקונג פון דעם נאַציאָנאַלן אומגליק, 
װאָס מיר האָבן דורכגעלעבט אין די היטלער-יאָרן, מערקט זיך ביי אייניקע 
אָפּנעפרעמדטע יידן אַ געוויסע דערוועקונג, אַ געוויסע בענקשאַפט נאָך 
אונדזערע געשאַפּענע װערטן -- אַפּילו אַביסל אינטערעס צו יידיש. פון 
דער אַנדערער זייט, צום גרויסן באַדוױערן, אָבער מערקט זיך ניט דער דאָ- 
זיקער פּראָצעס גראָד ביי די מערסטע עמך-שיכטן, װאָס אויף זיי איז יידיש- 

קייט און יידישע קולטור אַלעמאָל אָריענטירט. צװישן די עמך-שיכטן, צוישן 
די אַרבעטער-עלעמענטן צווישן דעם מיטל-קלאַס מערקט זיך ניט קיין אויפ- 
רודערונג, קיין אמת'ע נשמה אויפטרייסלונג, קיין ווילן צו אַנטשײדונג. 

דער ווילן צו אַנטשײדונג קאָן אַנדערש ניט קומען ואו מיר װעלן 
אַליין ניט הערן די װאָרנונג: גיט אַ קוק דעם אמת אין די אויגן. אַזיפיל 
גאולות -- און דאָס פאָלק אַלין שטייט אין סכנה פון אומקום. אומקום 
דורך זיך אַלײן. 
: מיט די אייגענע הענט שנײידט דאָס פאָלק אָפּ די קינדער פון זיך, 
שניידט אָפּ פון זיך דעם קומענדיקן דור. 

ניט איינגעהיט דעם פריערדיקן דור, ניט איינגעשטעלט פאַר אים 
קיין אמת'ע, פולע, נאַציאָנאַלע, יידישע דערציאונג. ניט אויפגעבויט פאַר 
אים קיין גאַנצע יידישע שול. געקאָרמעט אים מיט ברעקלעך, מיט שטיק- 
לעך. ניט צוגעגרייט גענוג עיקר'דיקע נשמה-שפּייז פאַרן שפּעטערדיקן 
דור. און דאָס, װאָס איז יאָ צוגעגרייט, ליגט אין עלנט, איזאָלירט, אויף 
פּאָליצעס, אָדער פאַרשטופּט אין פאַרשימלטן קעלער. 

אין די מערסטע הייזער האָבן די קינדער פאַרשטופּט אין די קעלערס 
דעם טאַטנס ספרים, דעם טאַטנס יידישע ביכער, דעם טאַטנס יידישע ציי- 
טונג. ‏ אין די מערסטע הייזער פאַרקריכט דער טאַטע אין אַ טונקעלן ווינקל, 
כדי אױיסצובאַהאַלטן זיך מיט זיין פאַרשעמטן בוך, מיט זיין פאַרשעמטן 
יידישן װאָרט. אין די מערסטע היזער, אין טויזנטער יידישע הייזער אין 
אַמעריקע, האָבן די טאַטעס קאַפּיטולירט. די גאַנצע יידישקייט איז געװאָרן 
נעבעכדיק, פּחדנות דיק. די פּחדנים-טאַטעס מיינען, אַז זיי הייבן מיט דעם 
-אויף צו אַ גרעסערן אַמעריקאַנער יחוס די קינדער. 

אָבער אַ טעות, די קינדער װעלן אָט די טאַטעס און מאַמעס ניט זיין 
דאַנקבאַר, ווען ס'וועט קומען די שעה פון רעכענונג -- די שעה פון אַנט- 
שיידונג אויך פאַר זיי, פאַר די קינדער. 

און זי װועט קומען, די שעה פוֹן נאַציאָנאַלער שיקזאַליקער אַנטשײדונג, 
אויך פאַר זיי --- פאַר אונדזערע קינדער. 

אַ ייד, װאָס ווערט אַפּאַטיש צום גייסטיקן מהות פון זיין פאָלק, דער- 
הױפּט נאָך היינט, וען ס'איז פריש די גרויסע ואונד פון די היטלער- 
טעג; אַ ייד, װאָס ווערט אינערלעך טויט פאַר זיין פאָלק, פאַר זיין שפּראַך, 
פאַר זיין ליטעראַטור, פאַר זיין גלויבן, -- ברענגט ער מיט דעם אום דאָס 
גאַנצע פאָלק זיינס. 

אַזױ דאַרף מען עס זאָגן. 

איך האָב פריער געזאָגט, אַז אין די מערסטע הייזער האָבן די טאַטעס 
געלאָזט פאַרשטופּן זייערע ספרים און ביכער אין קעלער. 

אַ קעלער צו אַ קעלער איז ניט גלייך. 


27 


אויך אַ מערכה צו אַ אַ מערבה איז ניט גלייך. בפרט די מערכה פון דעם, 
וועמען דער גורל, צי די השגחה, צי, להבדיל, גאָר דער בלוטיקער רוצח, 
װאַרפט אַריין אין אַ קעלער, - 

אין אַמעריקע ביי אונדז מיינט אַ קעלער -- אַ בייסמענט. ואו און 
װאָס איז אַ בייסמענט וייסט יעדער. אונטן -- ביים פונדאַמענט פונ'ם 
פילשטאָקיקן הויז. דאָרט איז דער אויוון. דאָרט איז דער לאַגער פון קוילן. 
דאָרט אין אַ באַזונדערן פּלאַץ שטייען די מיסט-קאַסטנס. נאָך אין אַ באַ- ‏ 
זונדערן פּלאַץ דאָרט ליגט דער אָפּפאַל פון שטוביקע חפצים, -- אָנגע- 
קליבענע אין משך פון לאַנגע יאָרן, -- צעבראַכענע שטולן, צעקריפּלטע 
טישן, ברוכװאַרג פון קינדער-וועגעלעך און גלאַט שמאַטעס. דער דאָזיקער 
ווינקל איז פאַרשטויבט, פאַרשאָטנט, אָבער מיט חסד נאָך. 

נאָך אַ באַזונדער ווינקל איז דאָ אינם בייסמענט, ווא עס ליגן פּעֹק 
אַרומגעבונדענע מיט שטריק, און אַ סך מאָל אַפילו ניט אַרומגעבונדענע, -- 
פּעק פון עפּעס אַזױנע זאַכן, װאָס זיינען געמאַכט פון פּאַפּיר און געבונדן 
אין טאָװולען. די פּאַפּירן זיינען צעשאָטן, די טאָולען אַראָפּגעפליקט וט 
פליגל פון געשאָכטענע הינער. : 

אין דעם דאָזיקן ווינקל איז נאַכטיק-חושך, שפּינוועבסיק, טוכלע. 

אין דעם דאָזיקן ווינקל פון אַמעריקאַנער קעלער ליגן די פאַרשטופּטע 
ספרים און ביכער. 

פאַראַן קעלערס אויף דער װעלט, װאָס האָבן בר מאַלינעס 
און בונקערס, : : 

װאָס זיי באַטײטן? -- פרעגט ביי דער יידישער שארית הפּליטה, 
פרעגט ביי די איבערגעבליבענע פון די געטאָס און פון היטלערס קאָנ- 
צענטראַציע-לאַגערן. פרעגט ביי טרעבלינקע, ביי אוישוויץ, ביי דאַכאַו. 

און איצט -- מאַי קאָ משמע לן קעלער -- בייסמענט, קעלער - 
בונקער ? 

ווען איך בין אַ יידישער ספר, אָדער אַ יידיש בוך, און מען פרעגט 
מיך: וואו וילסטו ליגן? צי וילסטו זיך װאַלגערן װי אַ שטיק אָפּפאַל 
אין אַ יידיש-אַמעריקאַנער בייסמענט אין שכנות מיט צעבראָכענע שטולן 
און צעפוילטע שמאַטעס, וי אַן אָפּגעזעגנטער אויף אײביק, -- אָדער דו 
ווילסט בעסער ליגן אין אַ מאַלינע, אין אַ בונקער, צזאַמען מיט מחנות 
פאַרפּײיניקטע יידן, און פילן װי די יידישע פיבערדיקע הענט נעמען דיך 
אַרום, צערטלען דיך, דריקן דיך צו זייער האַרץ און צו זייערע ליפּן! -- 
ווען מ'פרעגט מיך אַזױנס -- װאָס װאָלט איך באַדאַרפט ענטפערן? 

דער ענטפער איז זייער אַ קלאָרער, זייער אַ פּשוטער. 

אַװדאַי דאַרף אַ לעבעדיקער גוף און אַ לעבעדיקער ספר ניט ליגן 
געפּײיניקט אין קיין בונקער. די הייליקייט אָבער פון ביידן לויכט פאַר אונדז, 

װאָס אָבער לויכט פאַר אונדז ווען דער ספר און בוך ליגן אין , רואיקן" 
עלנד, פאַרשטויבט און פאַרװאָרלאָזט אין אַן אַמעריקאַנער בייסמענטישן קבר ? 

אין היטלערס אַ בונקער האָב איך לאַנג ניט פאַרבראַכט. כ האָב אים 
נאָר באַזוכט. כ'בין נאָר אַ פּאָר מינוט געזעסן אין אים, -- האָב איך ניט 
קיין רעכט צו זאָגן, אַז כ'האָב אַ חלק אין אים, אַז כ'האָב אַ חלק אין דעם 
קידוש-השם פון דעם ייד אין דעם בונקער, -- אַ חלק אין דער מצוה 
צו קושן אין ענויים אַ ספרל, אָדער אַ ביכל, װי יידן האָבן עס געטאָן ליגנדיק 
אין די בונקערס, 

אָבער כאָטש איך בין אין בונקער ניט געלעגן, -- אָבער מיינס איז 
| ער יאָ. ער איז גשװואָרן מיינס. איך וויל, אַז ער זאָל זיין, און בלייבן, מיינס, 
אַזױ װי ס'איז געװאָרן מיינס דער שפּאַנישער אינקוויזיציע-קעלער,. דער 
צאַרישער קאַטאָרגע-קאַרצער. : 

יעדעס ליד, װאָס איז געשאַפן געװאָרן אין בונקער, יעדע תפילה, 
װאָס איז געזאָגט געװאָרן דאָרט, יעדעס ביכל, װאָס איז געהאַלטן געװאָרן 
דאָרט, איז געװאָרן מיינס. 

מיינס און אויך אייערס. 

אָבער דער בייסמענט -- ער איז ניט מיינס. ער איז אויך ניט אייערס. 

כ'האָב געזען דאָס יידישע ביכל, װאָס האָט צװאַמען מיט אַן עדה 
יידן געפלאַטערט און הײיליק געפיבערט אין אַ בונקער. כ האָב געזען זיינע 
צעפליקטע, מיט טרערןז און בלוט-פלעקן באַדעקטע בלעטלעך. כ'האָב גע- 
זען זיינע צעאָדערטע ברעגן. כ'האָב געזען די געפּייניקטע אותיות. איך האָב 
געהערט די בלעטלעך דערציילן וועגן דער טרייסט, װאָס די בונקער-יידן 
האָבן געזוכט אין זיי, און וועגן דער טרייסט, װאָס זיי האָבן געפונען אין זיי, 

אין דעם בונקער, אויף מיין באַזוך אין דייטשלאַנד, בין איך אַרין 
אינעװײניק. די פינצטערניש און דאָס פאַרשטיקעניש האָבן מיך אַנידער- 
געשליידערט צו דער ערד. אָבער אין דער פאַרשטיקעניש און אין דער 
פּיין-פינצטערניש האָב איך געהערט דאָס ויי-געזאַנג און דאָס פלאַטערן 
פון הייליקע בלעטלעך. 

דערנאָך האָב איך געזען דאָס יידישע ביכל און דעם יידישן ספר אין 
אַ ייִדישן בייסמענט אין אַמעריקע. 

אפשר נאָך דאָס זעלבע ביכל פון בונקער. 

כ'האָב זיך אַראָפּגעלאָזט אין אַ בייסמענט, כדי אַראָפּצוטראָגן אַהין 
עפּעס אַ צעבראָכנס און צו זוכן דאָרט עפּעס אַ פאַרפאַלנס, און --- אַהינטער 
אָנגעפילטע קאַנען מיט מיסט, אין אַ פינצטערן פון קוילן פאַרשװאַרצטן 
ווינקל, איז געלעגן אַ קופּע יידישע ביכער און ספרים, -- צעפליקטע 
שוין, פאַנאַנדערפאַלנדיקע, פאַרמשפּטע אויף טויט, 
| = איז עס אַן ערשטער פאַל געווען פאַר מיר? -- ניין. כ'האָב שוין אַ 

טך מאָל עס געזען זינט איך בין אין אַמעריקע. כ'האָב שוֹין עטלעכע 
מאָל אַפילו געשריבן וועגן דעם אין צייטונג. אָבער דאָס מאָל האָט עס 
מיך ממש וי פּאַראַליזירט, ׁ 

דאָס איז געווען נאָך מיין קומען פון מיין באַזוך אין די לאַגערן און ‏ 
אין די בונקערס. 

גיט נאָר אַ טראַכט: אפשר איז עס דאָס זעלבע ביכל? פון בונקער ! 

גיט נאָר אַ טראַכט: 

פון בונקער אין בייסמענט אַרײן! 

גיט נאָר אַ טראַכט! 

װאָס בין איך אויסן מיט דעם װאָס איך דערצייל אייך ? אָנצואװאַרפן 
אַ פּחד אויף אייך ? ניין. ניט צוליב דעם דערצייל איך עס אייך. אַרײנ- 
צוברענגען אייך אין יאוש? -- ניין. דאָס אַװדאַי נישט. 
איך בין אויסן נאָר איין זאַך: אונטערצושטרייכן אַמשאַרפסטן אַז מיר 
שטייען פאַר דער שעה פון אַנטשײדונג, 

ס'איז געקומען איצט די צייט צונויפצוזאַמלען די לעבעדיקע שטראַלן, 
פאַרשטופּטע קולטור-עקזיסטענץ, װאָס זעט אויס וי אַן אױיסצאַנקעניש. 

יאָ, ס'איז די שעה פון אַנטשײדונג. און אַװדאַי דאַרפן מיר זאָגן אַז 
אונדזער אַנטשײדונג איז לעבן. און אַװדאַי און אַװדאַי דאַרפן מיר טאָן אַלץ, 
אַז דאָס װאָס מיר זאָגן, זאָל פאַרװאַנדלט װערן אין גרויסע, העלע קול- 
טור-מעשים פון לעבן. 


יעקב פּאַטס באַריכט פון דער 
רעזאָלוציע-קאָמיסיע 


אינם נאָמען פון דער רעזאָלוציע-קאָמיסיע באַקומט דאָס װאָרט יעקב 
פּאַט, עקזעקוטיװו-סעקרעטאַר פונם יידישן אַרבעטער-קאָמיטעט. ‏ 

ער דערקלערט: 

אין נאָמען פון דער רעזאָלוציע קאָמיסיע האָב איך דעם כבוד פאָרלײיגן 
אייך אַ צאָל רעזאָלוציעס וועגן די וויכטיקסטע פּראַגן װאָס די קאָנפערענץ 
האָט באַהאַנדלט. עס זיינען רעזאָלוציעס וועגן די אויפגאַבן װאָס שטייען 
פאַר אונדז, וועגן די הױפּט צװעקן פון יידישן קולטור-קאָנגרעס, ועגן 
אונדזערע פינאַנציעלע אויפגאַבן, וועגן פאַרלאַגס-טעטיקײט, וועגן דער 
שטאַרקונג און קרעפטיקונג פון דער יידישער קולטור. 

עס וװעלן אויך זיין רעזאָלוציעס וועגן אונדזערע פאַרבינדונגען מיט 
יידן און יידישע קולטור אין גאָר דער װעלט, וועגן אונדזערע איפגאַבן 
לגבי די אױיסגעװאָרצלטע יידן אין דייטשלאַנד, עסטרייך און איטאַליע, 
וועגן אונדזערע גרוסן צו די יידישע ישובים וואו עס װערן געמאַכט אַלע 
אָנשטרענגונגען צום ווידעראויפבוי פון יידישן קולטור-לעבן. אָבער, איידער 

איך קום צו די רעזאָלוציעס וויל איך מאַכן בלױיז אַ פּאָר באַמערקונגען 
וועגן צוויי פון די רעזאָלוציעס. איינע איז -- ועגן אַ פּרינציפּיעלן ענין 
און די צווייטע איז וועגן אונדזערע פינאַנציעלע אויפגאַבן. 

מיר ווילן אונטערשטרייכן, אַז אַ פאָרבאַדינג פאַר אונדזער אַרבעט איז די 
נויטיקייט אויפצואוועקן דעם געויסן פון מענטשן, אים צו דערהיבן 
און דערמיט מעגלעך מאַכן אַ פרידלעך שעפעריש קולטור-לעבן. מיר 
| יידן ניטיקן זיך מער וי אַלע אַנדערע אין אַ באַװעגונג װאָס זאָל העלפן 
אויפבויען װאָס איז צעשטערט געװאָרן, װאָס זאָל װעקן דעם נאַציאָ- 
נאַלן קולטור-באַוואוסטזיין, צו אַ באַװעגונג װאָס זאָל שאַפן גינסטיקע 
באַדינגונגען פאַר אונדזערע שעפערישע כוחות. אונדזער רעזאָלוציע 
וויל אונטערשטרייכן אַז די יידישע קולטור-נויט איז גרויס דאָ ביי אונדז 
אין אַמעריקע וי אין אַלע אַנדערע אַמעריקאַנער לענדער װאָס זיינען נישט. 
חרוב געװאָרן אין צייט פון דער מלחמה. נאָך גרעסער איז די קולטור-נויט 
אין די לענדער, וואו דורך גזירת-היטלער, זיינען פאַרניכטעט געװאָרן 
מיליאָנען יידישע לעבנס, וואו אונדזער שארית הפּליטה מוז אָנהויבן אַלץ 
פון דאָס ניי. ‏ עס איז אונדזעך חלום אויפצואוועקן דעם יידישן קולטור- 
באַוואוסטזיין סיי ביי יחידים און סיי ביים כלל. מיר שטרעבן אַז די גרויסע 
יידישע פאָלקס-מאַסן זאָלן זיך שטעלן מיט אונדז צוזאַמען אויפן וועג פון 
יידישער אויפלעבונג, אויפן וועג פון אויסלעבן זיך אין דעם גײסט פון 
אונדזער אַלטן און אײיביק יונגן פאָלק, 2 

אונדזער פינאַנץ-רעזאָלוציע װעט אונדז רפן צו גריסע פליכטן. מיר 
מוזן אַרױסגײן פון די אַלטע באַגרעניצטע אויפגאַבן. מיר מוזן װאַגן. פאָלקס- 
קאַפּיטאַל מוז געשאַפן װערן פאַר דער פאָלקס-קולטור. עס איז נישט די 
צייט צו באַגרעניצן זיך מיט נדבות, מיט דאָלאַרן און סענטן. עס איז די 
צייט אַז טויזנטער יידישע אָרגאַניזאַציעס, און צענדליקער, צענדליקער טויזנ- 
טער יידישע יחידים זאָלן צונויפברענגען זייער קולטור-שטייער. 

מר ווילך אַרוֹיסגעבן גרויסע וװערק. מוזן זיך געפינען יחידים װאָס 
זאָלן זיין די מנדבים אַרױסצוגעבן אָט די װערק. מיר ווילן האָבֿן טויזנטער 
אַבאָנענטן פאַר די אויפגאַבן װאָס װעלן אָנגעפירט װערן פון דעם קולטור- 
קאָנגרעס. עס מון זיך געפינען טויזנטער יידישע אָרגאַניזאַציעס און 
צענדליקער טויזנטער יחידים צו װוערן די אַבאָנענטן פון אונדזערע אױסגאַבן. 
מיר װוילן דעלעגירן גרופּן ייִדישע קולטור-טוער, יידישע לערער, יידישע 
שרייבער, װיסנשאַפטלער צו די חרובע לענדער, צו העלפן דאָרטן בויען 
יידיש לעבן  --‏ מוזן מיר געפינען גרויסע מיטלען װאָס זיינען נויטיק פאַר 
דעם צוועק. 

מיר ווילן בויען די יידישע שול, מיר ווילן פאַראייניקן אַלע כוחות אויף 
דעם פעלד און צוליב דעם מוזן מיר האָבן גרויסע מיטלען פאַר דעם צַוועק. 

די רעזאָלוציע קאָמיסיע האָט מיך באַפולמעכטיקט איבערצוגעבן צו 
אייך,. חשובע דעלעגאַטן, די רעזאָלוציעס, אין דעם פולן גלויבן אַז איר 
וועט זיי אַלע ניט נאָר אָננעמען און אונטערשטיצן נאָר טאָן אַלץ װאָס ‏ 
איז נאָר אין אייערע כוחות, אין אייער אָרגאַניזאַציע, אין אייערע קרייזן, 
אין אייערע פאַמיליעס זיי צו פאַרווירקלעכן. 

(יעקב פּאַט לייענט די רעזאָלוציעס, װאָס די רעזאָלוציע-קאָמיסיע האָט 
באַשלאָסן פאָרצושלאָגן דער קאָנפערענץ. אַלע װערן זיי מיט קליינע. 
ענדערונגען אָנגענומען. וועגן געוויסע רעזאָלוציעס װוערט באַשלאָסן אַז 
זיי דאַרפן נאָך שפּעטער ספּעציעל רעדאַגירט ווערן), 


דעקלאַראַטיווע רעזאָלוציע 


די יידישע קולטור-קאָנפערענץ, גערופן פון דעם אָרגאַניזיר-קאָמיטעט 
פאַר דעם אַלװעלטלעכן יידישן קלטור-קאָנגרעס, דעם 26-טן אָקטאָבער 1947, 
באַשליסט אַרױיסצוטרעטן פאַר דער עפנטלעכקייט מיט אָט דער דערקלערונג: 

א. די גיהנומס פון די צויי וועלט-מלחמות, װאָס רויכערן נאָך ביז 
איצט, האָבן צעטרייסלט די פונדאַמענטן פון דער מענטשלעכער קולטור, 
דער געפּלאַנטער יידישער קולטור קאָנגרעס מוז, װי יעדע גרויסע און 
רעפּרעזענטאַטיווע פאַרזאַמלונג גערופן ווערן אין אונדזער צייט צוליב 
גייסטיק-סאָציאַלע צילן --- אָנווייזן אויף דער נויטיקייט אויפצואוועקן דער 
וועלטס געוויסן, איינצושטילן די אויפגערייצטע חיה אינם מענטשן און 
מעגלעך מאַכן אַ פרידלעך און שעפעריש קולטור-לעבן, 

ב. אונדזער יידישע פאָלקס-קולטור האָט ניט אין ערך מער וי די 
נאַציאָנאַלע ירושות פון אַלע אַנדערע פעלקער געליטן פון קריגס-גזירות 
און פוּנם קריגס-חורבן. זי איז אַ קרבן פון נאַצישע שחיטות און הריגות. 
אָבער פריער נאָך איז אונדזער יידיש קולטור-לעבן און קולטור-שאַפן גע- 
שטערט געװאָרן דורך די כסדרדיקע װאַנדערונגען און די אַנדערע שווערע 
פּראָצעסן פון צופּאַסן זיך צו די תנאים פון רעכטלאָזיקײיט אין די אויס- 
ואַנדערונגס-ילענדער און צו די באַדינגונגען פון רעלאַטיוער גללייכהיט 
און פרייהייט אין די נייע אײנװאַנדערונגס-צענטערס. מיר נויטיקן זיך 
דעריבער מער וי אַלע אַנדערע אין אַ באַװעגונג, װאָס זאָל העלפן אויפ- 
בויען, װאָס עס איז צעשטערט געװאָרן, אין אַ באַװעגונג װאָס זאָל װעקן 
אונדזער מענטשלעכן און נאַציאָנאַלן קולטור-באַוואוסטזיין, אין אַ באַװע- 
גונג, װאָס זאָל שטיין אויף דער ואַך פון אונדזערע גייסטיקע באַדערפענישן 
און זוכן זיי באַפּרידיקן אויפן פוֹלסטן אופן, אין אַ באַװעגונג, װאָס זאָל 
שאַפן גינסטיקערע תנאים פאַר אונדזערע שעפערישע כוחות, וֹאָ זאָל באַ- 
פעסטיקן די געזעלשאַפטלעכע פּאָזיציעס פון אונדזער קולטור און זוכן 
זיי צו באַרײיכערן און צו פאַרטיפן, 

ג. די יידישע קולטור-נויט איז גרויס און שווער דאָ אין לאַנד, נאָך 
גרעסער און דריקנדיקער איז זי אין די לענדער, וואו די פאַרפלוכטע גזירות 
היטלער האָט אין איינעם מיט מיליאַנען יידישע לעבנס רואינרט אַלע 
יידישע אינסטיטוציעס, פאַרניכטעט אַלץ, װאָס יידן האָבן אֹין משך פון 
דורות געשאַפן און אויפגעזאַמלט, אַזױ, אַז אונדזער שארית הפּליטה מוז 
אַלץ אָנהױבן פון דאָס ניי. 

איז די אויפגאַבע פון דער באַװעגונג, װאָס דער אַלװעלטלעכער יידישער 
קולטור-קאָנגרעס וויל און דאַרף זיך שטעלן אין איר שפּיץ -- אויסצו- 
אַרבעטן און צו פאַרווירקלעכן פּלענער, װאָס זאָלן באַפעסטיקן אונדזער 
קולטור-לעבן און אונדזער קולטור-שאַפן אי אויפן אַמעריקאַנער קאָנטי- 
נענט, אי אין די ישובים, װאָס װערן אויפגעריכט אָדער װעלן אויפגע- 
ריכט ווערן אויף די חורבות פון דעם יידישן קיבוץ אין אײראָפּע. 

ד. די דאָזיקע פּלענער מוזן פירן צו דער אויפװאַכונג פוֹן דעם יידישן 
קולטור-באַוואוסטזיין סיי ביים יחיד, סיי ביים כלל. זיי מוזן אויך מעגלעך 
מאַכן די פאַראייניקונג אָדער די קאָאָרדינירונג פון די כוחות, װאָס קענען 
פאַראייניקט אָדער קאָאָרדינירט ווערן אין דער גאַנצער וועלט. 

ה. אין איר פּראַקטישער אַרבעט װעט די באַועגונג פון דעם אַל- 
וועלטלעכן יידישן קולטור-קאָנגרעס געוויס זיך מוזן רעכענען מיט די 
קאָנקרעטע נויטן, אומשטענדן און מעגלעכקייטן פון יעדן ישוב באַזונדער, 
אָבער איר הויפּט-ציל מוז זיין ניט בלויז די שאַפונג פון די אָדער יענע 
קולטור-אינסטיטוציעס און די אָרֹגאַניזירונג פון אַזױנע אָדער אַנדערע 
קולטור-אַקציעס, נאָר אויך --- און דער עיקר -- װעקן דעם יידישן פאָלקס- 
מענטשן פון דעם גייסטיקן שלאָף, אויפוועקן אין אים אַ דורשט נאָך אַלץ 
װאָס האָט אַ ווערט אין אונדזער פאָלקס-ירושה, וי אויך אין אונדזער 
פאָלקס היינטיקן שאַפן און אויף אַזאַ אופן אים באַהעפטן גייסטיק מיט 
אונדזער פאָלק און זיין קולטור. 

ו. די קאָנפערענץ לייגט אַרױף אַ חוב אויף אַלע יידן, וועמען אונדזער 
הויפּט-ציל, די גייסטיקע אויפװאַכונג פון דעם יידישן מענטשן און דער 
קיום פון יידן װי אַ קולטור-פאָלק, איז נאָענט צום האַרצן אַז זיי זאָלן 
שוין איצט שטעלן זיך אין איינעם מיט אונדז אויפן וװועג פון יידישער 
אויפלעבונג, אויפן וועג פון אויסלעבן זיך אין אונדזער אייגענער שפּראַך 
און אין דעם גייסט פון אונדזער אַלטן און. אײביק יונגן פאָלק, אויפן וועג, 
אויף וועלכן עס גייט די באַװעגונג פאַר דעם אַלװעלטלעכן יידישן קול- 
טור-קאָנגרעס, 

די קאָנפערענץ רופט אַלע אָרגאַניזאַציעס און יחידים, װאָס ווילן זען 
אונדזער לעבן גייסטיק באַרײיכערט און פאַרטיפט, צו פאַראייניקן זיך אַרום 
דער באַװועגונג פאַרן אַלװעלטלעכן יידישן קולטור-קאָנגרעס. זי פאָדערט 
זיי אויף צו שטיצן די באַוועגונג גייסטיק און מאַטעריעל. 

זאָל די יידישע ניו-יאָרק װערן אַ מעכטיקער פּאַקטאָר אין דער באַ- 


| = וועגונג אויסצוהאַלטן און ווייטער צו אַנטװיקלען אונדזערע גייסטיקע װערטן! 


(פאָרגעשלאָגן אין דער קאָמיסיע דורך פריינט ש. ניגער). 


רעזאָלוציע ווענן דער יידישער קולטוף". 
טעטיקייט אין אַמעריקע 
די יידישע קולטור-קאָנפערענץ, אָפּגעהאַלטן דעם 26-טן אָקטאָבער 1947,- 
אין ניוײיאָלק -- דעם גרעסטן ייִדישן צענטער אין דער וועלט, מיטן ציל 
צו שטיצן די באַװעגונג פאַרן אַלװעלטלעכן יידישן קולטור-קאָנגרעס, דער- 
קלערט פייערלעך, אַז דער מצב פון היגן יידישן לעבן פאָדערט די גרעסטע 
אָנשטרענגונג צו באַפעסטיקן, אויסצוברייטערן און צו פאַרטיפן יידישע 
קולטור- און דערציאונגס-אַרבעטן אין אַמעריקע. מיר מוזן בויען אונדזער 
לעבן אין גייסט פון אונדזער קולטור-ירושה און אין פאַרבינדונג מיט די 
קאָנקרעטע באַדינגונגען דאָ אין לאַנד, : 
די קאָנפערענץ דערקלערט, אַז שוין איצט איז דער חוב פון יעדער 
אָנגעשלאָסענער אָרגאַניזאַציע און פוֹן יעדן דעלעגאַט צו העלפן שטאַרקן ‏ 
דעם יידישן דערציאונגס-וועזן, צו זאָרגן פאַר דעם, אַז עס זאָלן געגרינדעט 
און באַפּעסטיקט װערן װאָס מער יידישע שולן -- טאָג-שולן, ואו מעג- 
לעך, נאָכמיטאָג שולן. 
די קאָנפערענץ רופט צו סיסטעמאַטישער יידישער בילדונגס אַרבעט 
פאַר דערװאַקסענע,. װי לעקציעס, פאָרומס, קורסן. זי באַנריסט יידישע 
. פאָלק-כאָרן, קאָנצערטן, יידישע טעאַטער-קונסט און קונסט בכלל. 
די קאָנפערענץ פאָדערט אויף אַלע יידישע אָרגאַניזאַציעס און יחידים 
צו געבן אויסדרוק דער חשיבות פון דעם יידישן לשון דורך רעדן עפנטלעך 
יידיש, אויף יידישע פאַרזאַמלונגען און אין דער היים. עס איז אונדזער 
אַלעמענס אָנגענעמער פליכט צוֹ לייענען די ווערטפולע ווערק פון יידישע 
שרייבער און די יידישע פּרעסע. 
די קאָנפערענץ באַגריסט די יידישע פרויען-לייען-קרייזן, זי רופט יידישע 
: פרויען זיך אָנשליסן אין די עקזיסטירנדיקע לייען-קרייזן און גרינדן נייע 
אין די געגנטן וואו זיי וואוינען. 
די קאָנפערענץ רעקאָמענדירט, אַז דער קומענדיקער אַלװעלטלעכער 
יידישער קולטור-קאָנגרעס זאָל אויסברייטערן די אָפּטײילונג פאַר יידישע 
קולטור-ענינים אין אַמעריקע, כדי זי זאָל זאָרגן פאַר דער אַלזײיטיקער 
גייסטיקער דערהויבונג פון די יידישע מאַסן און דעד יידישער יוגנט 
אין אַמעריקע. 


(פאָרגעשלאָגן אין דער קאָמיטע דורך דעם סעקרעטאַריאַט), 


24 


קולטור-פאָנד-רעזאָלוציע 


די ניו-יאָרקער קאָנפערענץ באַשליסט: 

צו אַקצעפּטירן דעם באַשלוס פון אָרגאַניזיר-קאָמיטעט ניט צו װאַרטן 
ביז דער קולטור-קאָנגרעס װעט פאָרקומען, נאָר שוין צוטרעטן צו אַ צאָל 
דרינגנדע קולטור-אונטערנעמונגען, און צו שאַפן דעם מיליאָן-דאָלאַר-פאָנד 
פאַר דעם פאַנאַנדערבױ פון דער יידישער קולטור, 

די קאָנפערענץ נעמט אויף זיך צו באַװעגן די יידישע פאָלקס-אָרגאַ- 
ניזאַציעס, אינסטיטוציעס און אַ גרויסע צאָל יחידים פון ניו-יאָרק צוצו- 
טראָגן זייער װוירדיקן ביישטייער צו דעם דאָזיקן פאָנד. 

דאָס גרויסע יידישע ניו-יאָרק דאַרף נעמען אויף זיך די פליכט צוצן- 
טראָגן אַ פערטל מיליאָן דאָלאַר צום מיליאָן דאָלאַר-פאָנד פאַר יידישער 
קולטור. מיר באַשלסן דאָס צו דערגרייכן אויף פאָלגנדע. אופנים: 

4 באַװעגן יעדע ידישע אָרגאַניזאַציע אַרײנצוטראָגן מינדעסטנס אַ 
0)'-שטייער און דורך דעם פאַררעכנט צו ווערן אין דער ליסטע פון די 
בויער פון דער אַלװעלטלעכער יידישער קולטור-אָרגאַניזאַציע. 

) באַוועגן אַ װאָס גרעסערע צאָל יחידים אַרײנצוטראָגן מינדעסטנס 
צו 9100, כדי זיי זאָלן דורך דעם פאַררעכנט וערן פאַר אַבאָנענטן פון אַלע 
אויסגאַבן -- ביכער, זאַמלונגען, און יזכור-מאַטעריאַלן -- װאָס װעלן אַרױיס- 
געגעבן װערן דורך דעם קולטור-קאָנגרעס אין משך פון די נאָענטסטע 
דריי יאָר צייט, 

באַװעגן אַ צאָל יחידים מעגלעך צו מאַכן, דורך ספּעציעלע גרע- 
סערע ביישטייערונגען, אַרױסצוגעבן די װערק פון קדושים אָדער זאַמ- 
לונגען פון ספּעציעלע מאַטעריאַלן. ביישטייערער פון 91000 און מער 
װעלן פאַררעכנט וװוערן אַלס גרונטלייגער פון דער קומענדיקער אַלװעלט- 
לעכער יידישער קולטור-אָרגאַניזאַציע. 

כדי צו שאַפּן דעם נויטיקן קולטור-פאָנד, מוז יעדער פריינט פון דער 
יידישער קולטור, פון דער יידישער שפּראַך און פון יידישן פאָלקסלעבן 
ניט נאָר זיך אַלײין באַשטײערן, נאָר אויך ווערן אַ זאַמלער פאַדן מיליאָן- 
דאָלאַר-פאָנד און העלפן דורך דעם לײגן דעם גרונטשטיין פאַר דער אַל- 
וועלטלעכער יידישער קולטור-אָרגאַניזאַציע. 

(פאָרגעשלאָגן אין דער קאָמיסיע דורך דעם סעקרעטאַריאַט) 


יידישע נאַציאָנאַלע פאַנדן דאַרפן העלפן דער 
יידישן קולטור-אויפבוי 


די שטאַרקונג און קרעפטיקונג פון דער יידישער קולטור, ליטעראַטור, 
קונסט, דערציאונג מוז װוערן די זאַך פון דער גאַנצער יידישער געזעלשאַפט. 

העלפן דעם וידער-אויפבוי פון דער יידישער קולטור, יידישע קולטור- 
אינסטיטוציעס, יידישע שולן און ביבליאָטעקן אין די חרוב געװאָרענע 
לענדער איז די פלעכט פון די יידישע נאַציאָנאַלע פאָנדן. 

אַפּעלירנדיק צו דער זעלבסטבאַשטײערונג פון דער יידישער פֿאָלקס- 
| מאַסע אין ניו-יאָרק לטובת דעם איין מיליאָן דאָלאַר-פאָנד פאַרן װעלט-. 

קאָנגרעס פאַר יידישער קולטור באַשליסט די קאָנפערענץ זיך צו וענדן 
צום , פאַראײיניקטן יידישן אַפּיל" ער זאָל אויסטײלן אַנטשפּרעכנדע, 
באַדײיטנדע סומען פאַר דעם איין מיליאָן דאָלאַר-קולטור-פאָנד, : 

מיר, די פאָרשטייער פון הונדערטער פאָלקס-אָרגאַניזאַציעס פון דער 
שטאָט ניו-יאָרק, װאָס באַטײליקן זיך אַקטיוו און איבערגעגעבן אין די 
זאַמלונגען פון , פאַראייניקטן יידישן אַפּיל," דריקן אויס אונדזער פאַרלאַנג, 
אַז דער , פאַראיינקטער יידישער אַפּיל? זאָל זיך אָפּרופן װאַרעם צו דער 
פאָדערונג פון די פאַראייניקטע יידישע פאָלקס-אָרגאַניזאַציעס און אינסטי- 
טוציעס און זאָל העלפן פינאַנציעל דעם קולטור-קאָנגרעס צו דערפולן די 
גרויסע אויפגאַבן, װאָס ער האָט אויף זיך גענומען -- וייטער בויען די 
יידישע קולטור, ברענגען קולטור-הילף צו די יידן אין גאָר דער וועלט, 
זאָרגן פאַר דער יידישער שול, העלפן די יידישע ליטעראַטור און די יידישע 
קונסט און דורך דעם שטאַרקן דעם יידישן פאָלקס-קיום, 

(פאָרגעשלאָגן אין דער קאָמיסיע דורך פריינט י. פּאַט), 


באַגריסונגס-רעזאָלוציע צו די יידישע ישובים 
אין אײראָפּע 


די קולטור-קאָנפערענץ אין ניו-יאָרקת שיקט איבער אירע האַרציקסטע 
גריסן און איר טיפע באַוואונדערונג פאַר די יידישע ישובים אין אײראָפּע, 
וועלכע האָבן נאָך דעם בלוטקן חורבן גענומען זיך אויפצובויען זײיער 
לעבן, צוזאַמען מיטן װירטשאַפטלעכן אויפבוי ווערט געמאַכט אַ העראָאישער 
פּרואוו ממשיך-צו-זיין דאָס יידישע קולטור-לעבן. עס בויען זיך וידער 
יידישע שולן, יידיש טעאַטער, פאַרלאַגן און אַ יידישע פּרעסע. עס קלינגט 
ווידער די יידישע שפּראַך דאָרט, וואו דער היטלעריזם האָט געװאָלט פאַר- 
ניכטן יעדע שפּור פון יידישער עקזיסטענץ. 

מיר, די פאַרזאַמלטע דעלעגאַטן צו דער ניו-יאָרקער קולטור-קאָנפערענץ, 
שטרעקן אויס אונדזער ברידערלעכע האַנט צו די בויער און קעמפער פאַר 
דער יידישער קולטור אין אײיראָפּע און מיר זאָגן זיי צו אונדזער װאַרעמסטע 
ברידערלעכע מיטהילף, 

(פאָרגעשלאָגן אין דער קאָמיסיע דורך פריינט ש. מענדעלסאָן. 

רעזאַלוציע װעגן מטעמיקייט צווישן דער 

יירישער יוננט אין אמעריקע 

די ניו-יאָרקער קולטור-קאָנפערענץ פון 26-טן אָקטאָבער נעמט אָן אַז 
די פראַגע פון דער יידישער יוגנט איז איינע פון די וויכטיקסטע און גורל- 
דיקפטע פּראַגעס, װאָס שטיען פאַר דער עקזיסטענץ פון דער יידישער. 
קולטור היינט צו טאָג. דער פּראָבלעם פון קיום פון דער יידישער קולטור 
קען נאָר פאַרזיכערט ווערן אויב נויטיקע, תיכפדיקע שריט װעלן אָנגענומען 
ווערן צו פאַרשפּרײיטן די יידישע שפּראַך און קולטור צװישן יוגנטלעכע 
און פאַרהאַלטן דעם שטראָם פון כסדרדיקער אַסימילאַציע דוֹרֹך געבן דער 
יידישער יוגנט גייסטיקע פירערשאַפט און פּראַקָטישע הילף. 

דעריבער ווענדט זיך די קאָנפערענץ צו דער עקזעקוטיווע פון דעם 
אַלװעלטלעכן יידישן קולטור-קאָנגרעס, זי זאָל גלייך שאַפן אַ ספעציעלע 
קאָמיסיע, װאָס זאָל באַשטײן פון פאָרשטייערס פון אָנגעשלאָסענע אָרגאַ- 
ניזאַציעס, פון שרייבער און פון יוגנטלעכע, װאָס זאָל אויספאָרשן די 
פּראָבלעמען פון דער יוגנט און שטעלן זיך קאָנקרעטע אױפגאַבעס, וי 
אַזױ זיי צו פאַרענטפערן, 

(פאָרגעשלאָגן אין דער קאָמיסיע דורך די פאָרשטייער פון דער יוגנט- 
פּעדעראַציע). 


רעזאַלוציע ווענן מאַכן באַמיאוננען צו זיין 
פֿאַרטראָטן אין דער ,ינעסקאַ" 

די קולטור-קאָנפערענץ אין ניו-יאָרק האַלט, אַז די טרעגער און בויער 
פון דער שעפערישער יידישער קולטור דאַרפן זיין פאַרטראָטן אין דער 
,יונעסקאָ? --- די קולטור-אָרגאַניזאַציע פון די פאַראייניקטע פעלקעד. 

מיר יידן האָבן בײיגעטראָגן אַזאַ גרויסן חלק צו דער קולטור פון דער 
מענטשהייט, אַז מיר זיינען באַרעכטיקט צו זיין רעפּרעזענטירט אין דער 
אינטערנאַציאָנאַלער אָרגאַניזאַציע פאַר קולטור. 

די קאָנפערענץ באַפולמעכטיקט דעם אָרגאַניזיר-קאָמיטעט צו מאַכן אין 
דער דאָזיקער ריכטונג די נויטיקע באַמיאונגען און צו זאָרגן דערפאַר, אַז 
די באַמיאונגען זאָלן ברענגען דעם געװוינטשטן רעזולטאַט, 

(פאָרגעשלאָגן אין דער קאָמיסיע דורך פריינט ש. מענדעלסאָן. 

די קאָנפערענץ האָט אויך איינשטימיק אָנגענומען: 

4) אַ באַגריסונגס-רעזאָלוציע אין שייכות מיטן באַשלוס פונם ירושלימער 
אוניווערזיטעט איינצופירן דאָרט אַ קאַטעדר פאַר דער יידישער שפּראַך 
און ליטעראַטור ; 

2) צו באַגריסן די אַמעריקאַנער קאָלעדזשעס פאַר איינפירן ביי זיך 
דעם לימוד פון דער יידישער שפּראַך און ליטעראַטור; 

6 אַ דאַנק-דעזאָלוציע פאַר דער ניו-יאָרקער יידישער פּרעסע פאַר איר - 
קאָאָפּעראַציע מיטן אָרגאַניזיר-קאָמיטעט פון אַלוועלטלעכן יידישן קול- 
טור-קאָנגרעס. : 


שלוס-ווערטער פון ל. סיגעל און נ. כאַנין 


נאָך דעם וי אַלע פאָרגעלייגטע רעזאָלוציעס זיינען איינשטימיק אָנגע- 
נומען געװאָרן באַקומט דאָס ערשטע שלוס-װאָרט דער פאָרשטייער פונם 
!ייד. נאַציאָנאַלן אַרבעטער-פאַרבאַנד און פונם ציוניסטישן אַרבעטער-קאָ- 
מיטעט פאַר הילף און אויפבוי, לואיס סיגעל. 

ער פאַרזיכערט די קאָנפערענץ, אַז די אָרגאַניזאַציעס און אינסטיטוציעס, 
וועלכע ער פאַרטרעט, האָבגָ דעם טיפסטן אינטערעס אין אַלץ, װאָס דער 
איניציאַטיוו-קאָמיטעט האָט ביז איצט געטאָן און װאָס דער אויספיר- קאָ- 
מיטעט וועט ווייטער טאָן. אינם נאָמען פון די דאָזיקע קערפּערשאַפטן זאָגט 
ער צו אויך אויף להבא די וואַרעמסטע אונטערשטיצונג, 

דער רעדנער שילדערט זיינע טיפע און טראַגישע איבערלעבונגען בעת 
ער האָט געמאַכט אַ רייזע איבער די שטעט און שטעטלעך פון פוילן, וואו 
ער האָט געזען דעם שרעקלעכן יידישן חורבן. ער קומט צום אויספיר, ‏ 
אַז אַ נאָרמאַלע אַנטװיקלונג פון אַ יידישער מדינה אין ארץ-ישראל איז 
נישט מעגלעך אָן אַ געזונטן נאַציאָנאַלן לעבן פון די יידן אין דער גאַנ- 
צער וועלט. : : 

,מיר האָבן בעת דער מלחמה געהאַט פאַרשידענע רעטונגס-קאָנפערענצן 
צו ראַטעװען יידישע לעבנס אין די נאַצי-אָקופּירטע לענדער -- זאָגט ל. 
סיגעל -- אָבער דער אַלװעלטלעכער יידישער קולטור-קאָנגרעס דאַרף זיין 
אַ קאָנפערענץ צו ראַטעװען דאָס יידישע גייסטיקע לעבן בכלל און באַזון- 
דערס צו ראַטעװען זיך אַלײן --- דאָס אַמעריקאַנער יידנטום --- פון גייסטיקן 
אונטערגאַנג און צו דערהויבן עס צו יידישער קולטור-שאַפונג, צו פּאָזיטיווע 
מעשים לטובת דעם קיום פון דער יידישער שפּראַך און ייִדישער ליטעראַטור," 

דער פאָרזיצער פון דער קאָנפערענץ נ. כאַנין רופט אין פלאַמנדיקע ווער- 
טער אַלע דעלעגאַטן צו העלפן װעקן די יידישע פאָלקס-מאַסן פון אַלע 
וועלט-טיילן צו בויען אומעטום דאָס יידישע קולטור-לעבן 
, אונדזער אַלעמענס חוב -- זאָגט ער -- איז צוֹ באַפּעסטיקן דעם באָדן 
אונטער די פיס פונם יידישן פאָלק. די דאָזיקע אויפגאַבע װעט פאַר זיך 
האָבן דער באַפאָרשטײענדיקער אַלװעלטלעכער יידישער קולטור-קאָנגרעס, 
צו וועלכן די היינטיקע קאָנפערענץ איז בלויז אַ צוגרייטונג, און דערפאַר 
דאַרפן מיר זיך אַלע פון דאַנען פאַנאַנדערגײן מיטן באַוואוסטזיין, אַז יעדער 
פון אונדז מוז אין זיין סביבה טאָן אַ סך אַרבעט, כדי דער אַלװעלטלעכער 
קולטור-קאָנגרעס זאָל וערן אַ װענדפּונקט אין דער געשיכטע פון דעם 

אַלװעלטלעכער יידישער קולטור-קאַנגרעס: 


5 איסט בראָדוויי, ניוײיאָרק 2, נ. י. 

ה. לייוויק -- --- פּאָרזיצער פון אויספיר-ביוראָ 
א. העלד -- =- =- == =- -- -- -- קאַסיר 
פּ. שװאַרץ -- -- -- -- עקזעקוטיוו-סעקרעטאַר 
מ. בראון -- -- -- -- פּראָגראַם-סעקרעטאַר 
אויספיר-כיוראַ 


א. גלאַנץ, מ. בראון, פּ. גינגאָלד, נ. כאַנין, ה. לייוויק, ה. נאָװאַק, ש. ניגער, 
ל, סיגאַל, י. פּאַט, ח. פּופּקאָ, פּ. שװאַרץ. 


י.ל. פּרץ-שרייבער 
פּאַראיין 


י. אפּאָטאָשו 
דר. ל, הענרין 
ש. ניגער 

מ. ריוולין 

ז. שער 


פּען-קלוב 


א. גלאַנץילעיעלעס 
א. טאַבאַטשניק 
ש. מאַלץ 

ל. פיינבערג 

א. רייזען 


אַרגאַניזיר"קאַמיטעט 


צענטר. ייד. קולט. 
אָרג. (, ציקאָ") 


הַ. לייוויק 

י. סטאָלאַרסקי 
ח. פּופּקאָ 

דר, מ. ראַקאָלין 
ל. שפּיזמאַן 


בילדונגס-קאָמיטעט 


פון אַ. ר. 


י. באָרנשטײין 
, בלאָק 


בילדונגס-קאַמיטעט 
פון נאַצ. אַרב. 
פאַרבאַנד 


ס. באָנטשעק 
מ. בראון 

פּ. גינגאָלד 

ל. סיגאַל 

ה. ערענרייך 


זשורנאַל , צוקונפט" 


א. געלבערג 
י. לעווין 

נ. ב. מינקאָוו 
ה. נאָװאַק 

י. רובינשטיין 


יידישער אַרֵּב. לערער-פאַראיינען פּיאָנערן-פרויען" 


קאַמיטעט: - ש. וויינער אַרגאַניזאַציעץ 
: י- לאַזאַרסאָן לאה בראון 
פּ. גאָלדמאַן ב. מאַרקוס בערטא גאָלדשטײן 
נ. כאַנין 
5 מרים קובאָוויצקי 
: ייִדישע אַקטיאָר : 
קאר ןה דבורה ראָטבאַרד 
י. פּאַט יוניאָן 
דר. י. קיסמאַ וינע 
ר ג. בערגער פרויען-צענטראַלע 
ר. גוסקין . יע 
ציוניסטישער אַרבע- א. קעשיר (,ציקאַ (,ציקאָי. 
א יי : ; לעווי 
טער-קאָמיטעט פּאַר מ. שװײד 7 3 1 
מ. שטראַסבערג . בלאָ 
ןת 2 ייר 
הילף און אויפבוי מאַלי רובינשטיין 
יידישעץ 
ז. באומגאָלד עב יידישע יוגנט- 
א : ענציקלאָפּעדיע יידישע יוגנם.. 
ס. בוירק א. אייבראמסאָן = עי == 
אַהרן טווערסקי ש. גילינסקי אברהם ברומבערג 
דר, א. מאַרגאָליס דר. א. מענעס לייבל כהן 


41 


ראַט פון ריט י, קולטור" טוער, לערער. 
און קינסטלער 


ערן-פאָרזיצערם : 
אברהם רייזען דוד פּינסקי 


פאָרזיצער : 


הלל ראָגאָף 


בײיפאָרזיצערס :* 


ל. מעקלער ‏ ב. סמאָליאַר | װויליאַם עדלין | | מאָריס שװאַרץ 


דר. א. שטיינבערג 


מיטגלידער פון דער עקזעקוטיווע : 


א. אױיערבאַך 

א. אלפּערין 

י. אפאטאשו 

ב. באריישא (מנחם) 
ב. ביאלאָסטאָצקי 
י. באַסקין 

יודל בארנשטיין 
ת. בערנשטיין 
ש. באָנטשיק 

י. גלאַטשטײן 

ב, געבינער 
חיים גרינבערג 
ר. גוסקין 

פ. גינגאָלד 

דר. ל. הענדין 
דר, ווישניצער 
לאַזאַר וויינער 

ז. יעפרויקין 


י. יעשורין 
פּראָ. י. י. יאַפע 
נ. כאַנין 

ב. טאַבאַטשינסקי 
י. י. טרונק 

ה. לייוויק 


יעקב לעשטשינסקי 


מאַני לייב 

א. לעיעלעס 

יי. לעוויןדשאַצקעס 
ה. לאַנג 

מ. לאַזאַרסאָן 
לעאָ ליאָו ‏ 

א. לוצקי 

ב. מאַרקוס 
שלמה מענדלסאָן 
'ש. ניגער 

ל. סיגאַל 

שלום סעקונדע 

צבי סקולער 
דר. שלמה סיימאָן 
יואל ענטין 

ה. ערענרייך 

י. פּאַט. 

י. ח. פּאָמעראַנץ 
ל, פיינבערג 
יעקב קענער 

ל. קרישטאָל 
דר. מ. ראקאלין 
יוסף רומשינסקי 
ש. ראַסקין 

ז. שניאור 

ב. שעפנער 

י. י. שװאַרץ 

י. שפּיזמאַן 

ב. שערמאַן 

דר. י. שאַצקי 


פֿאַרן אַלװעלפלעכן יידישן קולטור-קאַנגרעס 


שיקאַנער קאַמיטעט 


יעקב סיגעל == הז ה-י == = -- -- פאָרזיצער 
א. מײעראָװויטש -- -- -- -- װיצע-פאָרזיצער 
דזש. גינדזבורג -- -- -- -- װיצע-פאָרזיצער 
יי א. דובאָוֹ -- -- -- -- װיצע-פאָרזיצער 
ל. מ. שטיין = -ז == == == -- -- קאַסירער 
דוד גערטלער -- -- -- עקזעקוטיװ-סעקרעטאַר 
חנה אַלטשול -- -- -- רעקאָרדינג-סעקרעטאַר 
מ. מאַנדעלמאַן -- -- -- עקזעקוטיװו-דירעקטאָר 
עקזעקוטיװו"קאַמיטעט 


חנה אלטשול, דר. מ. בראָנשטיין, דוד גערטלער, דזש. גינזבורג. חנה 
דאָלניק, י. א. דובאָוו, י. װיסאָצקי, דר. ס. ז. לאָרבער, ס. לעדערמאַן, א. 
מײעראָװיטש, ש. מעלאַמדאָװיטש, יעקב סיגעל, מ. עלבין,. ע. קראו, 


1 איזענמאַן, א. 
2. אַלפּער, מ, 

2 אַלטשול, ח, 
4 אָזער 

5 בך-עמי, ז. 

6 בערמאַן, י. 

7 בלעכמאַן, מ. 
8. בליומין, ש. 
9 ביאַליס, מ, 

0. בראַמסאָן, א. 


ל. מ. שטיין, דוד שייער. 


מיטנלידער פון קאָמיטעט 


1 בראָנשטיין, מ., דר. 


92 
,3 
4 
5 
66 
7 
.8 

.20 


גערטלער, ד. 
גערטלער, י. 
גינזבורג, דזש. 
גיטליץ, מ. 
גראובארד, ב, 
דאָלניק, מ., דר, 
דאָלניק, ח. 
דובאָוו, י. א. 
דובאָוו, ש. 

1. הערשמאַן, ס. 
2 האָלאַנד, ס. 
3, וועקסלער 

4. וויינריב, מ. 
5. װיסאָצקי, י. 
6. ווישנער, ה. 
7, זיסקינד, מ. 
8. טאָלטשין, מ. 
9 לאַסאַװין, ל. 
0. לעדערמאַן, ס. 


1. ליפשולץ, קי 
2 לאַרבער:.ס. זי 


סימקין, ס. 
סילװוערמאַן, ה. 


6 קאָזלאָווסקי, מ, 
7. קוצין, א. 


2, מאַרק, מ, 5. סילבערט, מ, 58, קראוזע, ע. 

4. מאַרקוס, ר, 6 סיידעל, ה. 59, ראַבינאָװויטש, מ, . 
5, מעדאָוו, נ. 7 סעקלער, א. 0. רעגענסבערג, ס. 
6. מעלאַמדאָװיטש, ש. 48, עלביין, מ, 1 שייער, ד, 

7. מײיעראָוויטש, א. 9 פינקעל, ה. 62, שאַפראַן, מ. 

8, מאַרגאָלין, י. 0. פריידעס, א. 3 שטיין, ל. מ. 


9. מיי, מ, 1 פּאָלין, מ. ל, 4 שוקמאַן, װו. 

40. סאָזאַנאָוו, פ, 2. פּאָמעראַנץ, נ, 65, שניידער, ה, 

/41, סאָסאָװיטש, מ. 3. פּאָזנער, מ, 6 װויינשטײיַן, מאַקס 

2 סיגעל, י. 4 קאָהן, י. פ. 7. ראָטבלאַט, ב. ע. 
: 5. קאַץ, י. 


אינם שיקאַגער קאָמיטעט פאַרן אַלװעלטלעכן יידישן קולטור-קאָנגרעם 


באַמײליקן זיך די פאָלגנדיקע אָרגאַניזאַציעס און אינסטיטוציעס : 


1 פּרץ שרייבער-פאַראיין 

2 צענטראַלער שול-קאָמיטעט אַ. ר. 

2. שול-צענטראַלע פון פאַרבאַנד- 
שולן 

4 אַרבעטער-רינג 

5 ידיש נאַצ. אַרב. פאַרבאַנד 

6 , פאָרװערטס" 

7 ציוניסטישער אַרבעטער קאָמי- 
טעט פאַר הילף און אויפבוי 

8 ידישער אַרבעטער-קאָמיטעט 

9 פעדעראַציע פון יידישע יוניאָנס 

0. שלום-עליכם-אינסטיטוט 

פּיאָנערן-פרויען-אָרגאַניזאַציע 

קאָונסיל פון לייען-קרייזן 

יידישער סאָצ. פאַרבאַנד 

פּועלי-ציון 

,בונד" (פריינט פון , בונד") 


6 לינקע פּועלי-ציון 

7. לערער פון אַ. ר.-שולן 

8, לערער פון פאַרבאַנד-שולן 

9, מעדעם-װולאַדעק לייען-קרייזן 

0 אינטערנעשאָנעל 

1. פאַראייניקטע אַיר. און ש"ע 

מיטל-שול 

שלום-עליכם-שולן 

ש"ע פרויען-קלוב און לייען-קר. 

כעמיקאל-יוניאָן 

5 לייען-קרייז, ווייטינג, אינד, 

6. לערער פון די ש"ע-שולן 

7 יהואָש-לייען-קרייז 

8 אַרב. רינג, העמאָנד, אינד, 

9, אַרב. רינג, מעדיסאָן, וויסק. 

0 ייד, נאַצ. אַרב. פאַרבאַנד, מעדי- 
סאָן, װיסקאָנסין, 


,2 
,3 

צייטװײיליקער קאַמיטעט 
פאַרן אַלװעלטלעכן יידישן קולטור:קאַנגרעס 
| אין פילאַרעלפיע 


ד. בראַגינסקי, פאָרזיצער 
דר,. מ. קאַליש, סעקרעטאַר 


א. ר. שול-צענטראַלע 


וו. בלומשטיין 
י. װאַלדמאַן 

ה. טײטלמאַן 
פ. סײימאָן 

ז. עטינגער 


שמאַמישער און דיסטריקט- 
קאַמיטעט פון אַ. ר. 


ה. דארדיק 
י. מעלאַמעד 
ה. סיגל 


ס. רודאָוו 
מ.. שפּיראָ 


יידישער ארבעטער-קאַמימעט 


ה. בערגער 
ד. בראַגינסקי 
?. לעװינסאָן 
ה. סאַלקאָװויץ 
ד. רעווזין 


45 


שולן פון יי. נ. אַ. פ. 
און פּועלי-ציון 


א. בערקאָוויטש 
וו זילבערמאַן 
ד. לאפּידאָ 
דר. מ. קאַליש 
ה. קאַפּלאַן 
וו. שיכמאַן 
ש. שפּיראָ 


ציונ. אַרבעטער-קאָמיטעט 
און יי. נ. אַ. פ. 


פ. זלאָטניצקי 
מ. טעלעם 

י. מאָזעס 

ב, פרידמאַן 
ה. קאַסאי 


פּיאָנערן-פרויען-אָרגאַניזאַציע 


א. ווייס 
פ. סאראָף 
ע. קאָהען 
דר. א. ריטשמאן 


באַסטאַנער קאַמיטעט. | 
פֿאַרן אלוועלטלעכן יידישן קולמור-קאַנגרעס 


פ. בלאָק יי יי יא א יא 

א. מאָלדאָװו -- == == -- -- -- ערן-פאָרזיצער 

ש. יאָנאַס - == == == -- -- וויצע-פאָרזיצער . 

י. קאַגאַן = ה-י ה-י -- -- -- װויצע-פאָרזיצער 

ח. ראַכמילעװיטש -- -- -- ויצע-פאָרזיצער 

ה. װיגדאָרסאָן -- -- -- באַריכטס-סעקרעטאַר 

ס. אַלבערט -- == == --- --- פינאַנץיסעקרעטאַר 

א. שאַפּיראָ = הי -= == == -- -- קאַסירער 

עקזעקוטיוו 
ס. אַלבערט ה. טיילאָר י. סעגאַל / 
ד. אייזנבערג ש. יאָנאַס א. פרידמאַן 
ה. אַקסעלראָד מ. ליכטנשטיין ה. פאָרמאַן 
(לאָרענץ) ש. לעוו ס. פיינשטיין 

פ. בלאָק (פּיבאָדי) (לי) 
דזש. גאָלדשטײן א, לאסאָף דזש. קראַװויעץ 
דזש. גלאַסמאַן (ניו ובעדפאָרד) י. קאַגאַן 
ה. װיגדאָרסאָן א. מאָלדאָוו ח. ראַכמילעװיטש 
מ. װייסבאָרד - = טש. מאָלק א. שאַפּיראָ 
ס. ווינער (לין) ז. שער 


אינם באָסטאָנער אָרגאַניזיר-קאָמיטעט באַטײַליקן זיך די פּאַלגנדיקע 
אָרגאַניזאַציעס און אינסטיטוציעס 


צענטראַלע יידישע קולטור-אָרגאַניזאַציע 
(,ציקאָ?) 

2 יידישע קולטור-אָרגאַניזאַציע, באָסטאָן 

3 צענטראַלע אַרבעטער-רינג שול-פאַרװאַלטונג 

4 אַרבעטער-רינג, דיסטריקט-קאָמיטע 

5 ידיש נאַציאָנאַלער אַרבעטער-פאַרבאַנד 
דיסטריקט-קאָמיטע 

6ידישער אַרבעטער-קאָמיטעט 

מאַנטרעאַלער קאַמיטעט 


פֿאַרן אַלװעלטלעכן יידישן קולטור-קאַנגרעס 


4 ש. אבראמסאָן 
2 *. אָבערמאַן 
2 ק. בערגער 
4 ס. בעלקין 
5 7 בעקער 
6 ל. בענדזשאַמין 
7 מ. בערנשטיין 


8 מרס. בראָדענסקי + 


9 ע. בירברייער 
0. וולאַד. גראָסמאַן 
1 י, גולעץ 

2. י. גובערמאַן 


4 ה. גילמאַן 

5. מ. גראָסמאַן 

6. ג. גערשאָנאָוויטש- 
האַמער 

7. ש. דונסקי 


8. מ. הערצמאַן 
9 ה. הערשמאַן 


-20. ש. ווייסמאַן 


1, דר. נ, װעווריק 
2 *י. זיפער 
3 ס. זיפער 


- 24, ל. חפץ 


5 ג. טיטלבוים 

6 פּראָפ. א. לערמער 
7, מ. לואיס 

8 ס. ליבערמאַן 

9. נ. מײיערסאָן 

0 ס. מירמאַן 

1 ז. סייבעל 

2 *. י. סיגעל 

2 ח. סורטשין 

4 י, פלעקסער 

5, דר. ש. פּיעטרושקא 


6. ש. פּערקאַל 

7. ח. פּרעפשטיין 
8 פּ. פעפער 

9 ל. צוקער 

40. ה. מ. קיזערמאַן 
1 ה. קיילעס 

2 י. קוויעטשאַנסקי 
3 ק. קאַפּלאַנסקי 
4. ש. קייזערמאַן 
5. א. קאַהען 

6 י. ראַבינאָװיטש 
7 י. רייך 

8'. י. ראָזן 

9, מ. שאטאן 

0. י. שיינבלום 

1. ב. שיין 

2. מרס. שיין 

2. ג. שוסטער 


אין מאַנטרעאַלער אָרגאַניזיר-קאָמיטעט באַטײליקן זיך די פּאָלגנדיקע 
אָרגאַניזאַציעס און אינסטיטוציעס 


1 אַרבעטער-רינג : 

2 יידיש נאַציאָנאַלער אַרבעטער-פאַרבאַנד 

3 יידישע פאָלקס-שול 

4 יידישע אַרבעטער-רינג-שול 

5 ידישער אַרבעטער-קאָמיטעט 

6 אַקציאָנס-קאָמיטעט פון ציוניסטישער אַרבע- 
טער-באַװועגונג 

7 - ייװואָדקאָמיטעט 

8. קלאָוק-מאַכער-יוניאָן 


9 מילינערי און קעפּ-מאַכערס-יוניאָן 


0. אַמאַלגעמײטעד קלאָודינג װאָירקערס אָף אַמע- 
ריקא לאָקאַל 217, 


47 


שאפט דעם מיליאַן דאַלער פאַנד 
פאַר יידישער קולטור 


6666 


אויב מיר ווילן, אַז די טעטיקייט פון אַלװעלטלעכן יידישן קולטור-קאָנגרעס 
זאָל אָננעמען דעם ברייטסטן פאַרנעם; 


2 


אויב מיר ווילן, אַז דאָס יידישע קולטור-לעבן אין דער גאָרער וועלט: יי 
גרינטלעך איבערגעבויט און באַנײיט װערן: 


7777//77//0 


אוב מיר ווילן, אַז די יידישע קולטור-טעטיקייט אין די גרויסע און קליינע 
ישובים זאָל באַקומען נייעם שוואונג און נייע כוחות ; 


1 


אויב מיר ווילן, אַז עס זאָל קומען צו נייע, אָפּפרישנדיקע פּאַרמעסטונגען 
אויפן געביט פון יידישער שול און דערציאונג אין יידיש בכלל; 


662 


אויב מיר ווילן, אַז יידישע ליטעראַטור און קונסט זאָלן מער ניט זיין קיין 
יתומים און קיין שטיף-קינדער אין יידישן געזעלשאַפּטלעכן לעבן; 


אויב מיר ווילן, אַז עס זאָל אַדורכגעפירט װוערן אין אַמעריקע און אומעטום 
אַ ברייטע פּראָפּאַגאַנדע פאַר יידיש, פאַר צוריקגעבן יידיש דעם 


פּלאַץ, װאָס איר קומט אַלס אונדזער פאָלקס-שפּראַך ; 


48 


אויב מיר ווילן זי פֿאַרמעסטן דאָס אַלץ צו 
דערנגרייכן, מוזן פֿאַר דעם צוועק נעשאפן 
ווערן גרויסע פאַנדן 


2222; 


יעדער יחיד, װאָס גיט זיך אַפּ אַ רעכענונג וועגן קריזים, אין וועלכן 
די יידישע קולמור געפינט זיך; -- 

יערע יידישט אָרגאַניזאַציע, װאָס פאַרשטײט, אַז עס איז אַ פראַגץ 
פון זיין אָדער ניט זיין ; -- 


דאַרף פרייװויליק נעמען אויף זיך אן איינמאָ- 
ליקן קולטור-שטייער אויף צוויי יאָר צייט ; 
ניט װענן פּעני-באַשטײערונגען אַפּעלירן מיף - 
איצטער -- זאָל יעדער איינער ברעננען 8 
קרבן פאַר די צװועקן פון יידישער קולטורי 
רעטונג; אונדזער לאַזונג און אונדזער ציל אי : 


א מיליאַן דאַלער פאַר יידישן קולטור-אויפבוי 
אויף צוויי יאַר צייט 


